

లండన్లో తెలుగు ప్రవాసులతో సీఎం భేటీ

- ◆ తెలంగాణ రైజింగ్ కు ప్రపంచవ్యాప్త ప్రచారం చేయాలి
- ◆ రాష్ట్ర అభివృద్ధిలో ప్రవాసులు భాగస్వాములు కావాలి
- ◆ రాయబారులుగా నిలవాలని రేవంత్ పిలుపు
- ◆ అభివృద్ధి లక్ష్యాలపై విస్తృత చర్చ

లండన్, ఆగస్టు 23 (తెలంగాణ ముచ్చట్లు):

తెలంగాణ రాష్ట్ర అభివృద్ధి లక్ష్యాలను ప్రపంచవ్యాప్తంగా విస్తృతంగా ప్రచారం చేయాలని ముఖ్యమంత్రి రేవంత్ రెడ్డి లండన్ లోని తెలుగు ప్రవాసులకు పిలుపునిచ్చారు. ఆదివారం ఉదయం నిర్వహించిన ప్రత్యేక సమావేశంలో ముఖ్యమంత్రి రేవంత్ రెడ్డి, ఐటీ మరియు పరిశ్రమల శాఖ మంత్రి దుద్దిళ్ల శ్రీధర్ బాబు తెలుగు ప్రవాసులతో ముఖాముఖీ సమావేశమై రాష్ట్ర భవిష్యత్ అభివృద్ధి దిశపై చర్చించారు. ఈ సందర్భంగా తెలంగాణ రైజింగ్ కార్యక్రమం ద్వారా రాష్ట్రాన్ని ప్రపంచ స్థాయి పెట్టుబడుల కేంద్రంగా, పారిశ్రామిక హబ్ గా తీర్చిదిద్దే లక్ష్యాలను ముఖ్యమంత్రి వివరించారు. రాష్ట్రంలో జరుగుతున్న అభివృద్ధి కార్యక్రమాలు, పెట్టుబడుల ఆకర్షణ, ఉపాధి అవకాశాల విస్తరణ, విద్యా మరియు సాంకేతిక రంగాల్లో

మిగతా 2లో



ఆటో డ్రైవర్ల బండ్ కు మద్దతు

- ◆ న్యాయమైన డిమాండ్లు పరిష్కరించాలన్న శ్రీనివాస్ గౌడ్
- ◆ సంక్షేమ బోర్డు ఏర్పాటు చేయాలని విజ్ఞప్తి
- ◆ పెరుగుతున్న ఖర్చులతో డ్రైవర్లకు ఇబ్బందులు

మహబూబ్ నగర్, ఆగస్టు 23 (తెలంగాణ ముచ్చట్లు):

ఆటో, క్యాబ్, వ్యాన్ డ్రైవర్లు ఎదుర్కొంటున్న సమస్యలను పరిష్కరించాలని డిమాండ్ చేస్తూ చేపట్టిన బండ్ కు మాజీ మంత్రి వి. శ్రీనివాస్ గౌడ్ మద్దతు ప్రకటించారు. మహబూబ్ నగర్ జిల్లా కేంద్రంలో బండ్ పోస్టర్ ను ఆవిష్కరించి డ్రైవర్ల ఆందోళనకు సంఘీభావం తెలిపారు. ఆటో రవాణా రంగ కార్మికుల న్యాయమైన డిమాండ్లను ప్రభుత్వం వెంటనే పరిష్కరించాలని ఆయన కోరారు. ఈ సందర్భంగా మాట్లాడిన శ్రీనివాస్ గౌడ్, ఆర్టీసీ యాజమాన్యానికి ఈ ఆటోలను ఇవ్వాలనే ప్రతిపాదనను ప్రభుత్వం

ఉపసంహరించుకోవాలని డిమాండ్ చేశారు. అలాగే ఆటో రవాణా రంగ కార్మికుల కోసం ప్రత్యేక సంక్షేమ బోర్డును ఏర్పాటు చేసి వారి సమస్యలను శాశ్వతంగా పరిష్కరించే దిశగా చర్యలు తీసుకోవాలని సూచించారు. డ్రైవర్ల సంక్షేమానికి ప్రభుత్వం ప్రత్యేక ప్రాధాన్యం ఇవ్వాలి అవసరం ఉందన్నారు. పెట్రోల్, డీజిల్, గ్యాస్ ధరలతో పాటు నిత్యావసర వస్తువుల ధరలు భారీగా పెరిగిన నేపథ్యంలో ఆటో మీటర్ చార్జీలను సవరించాలని ఆయన అభిప్రాయపడ్డారు.

మిగతా 2లో

సూపర్ స్టార్ సిటీగా నల్గొండ

మౌలిక వసతుల అభివృద్ధికి భారీ ప్రణాళికలు 24 గంటల తాగునీటి సరఫరాకు చర్యలు ఎన్ఎల్టీసీ పనుల వేగవంతంపై దృష్టి నగరాభివృద్ధికి వేల కోట్ల పెట్టుబడులు మంత్రి కోమటిరెడ్డి వెంకట రెడ్డి

నల్గొండ, ఆగస్టు 23 (తెలంగాణ ముచ్చట్లు):

నల్గొండను సూపర్ స్టార్ సిటీగా తీర్చిదిద్దడమే తన లక్ష్యమని రోడ్లు, భవనాలు మరియు సినిమాతోగ్రామీణ శాఖ మంత్రి కోమటిరెడ్డి వెంకట రెడ్డి సృష్టించారు.

మిగతా 2లో



హెచ్ఎమ్డీపి వేలానికి వ్యతిరేకంగా ధర్నా

- మిత్రహిల్స్ స్థలాన్ని పార్కుగా అభివృద్ధి చేయాలన్న డిమాండ్
- కాలనీవాసులతో కలిసి నిరసనలో పాల్గొన్న విశ్వేశ్వర్ రెడ్డి
- పిల్లలకు ఆట స్థలం అవసరమని విజ్ఞప్తి
- వేలం ప్రక్రియను నిలిపేవ్వాలని ప్రభుత్వానికి పిలుపు

2లో

రూ.3,500 కోట్ల రక్షణ ప్రాజెక్టులకు భూమిపూజ

నౌకానిర్మాణ రంగానికి భారీ ఊతం

- ◆ ఐదు విస్తరణ ప్రాజెక్టులకు శ్రీకారం
- ◆ ఆత్మనిర్భర్ భారత్ లక్ష్యానికి బలం
- ◆ కోల్ కతా నుంచి వర్చువల్ గా ప్రారంభం

కోల్ కతా, ఆగస్టు 23 (తెలంగాణ ముచ్చట్లు):

దేశ రక్షణ ఉత్పత్తి సామర్థ్యాలను మరింత బలోపేతం చేసే దిశగా రూ.3,500 కోట్ల విలువైన ఐదు విస్తరణ ప్రాజెక్టులకు రక్షణ మంత్రి రాజ్ నాథ్ సింగ్ భూమిపూజ నిర్వహించారు. కోల్ కతాలోని జీఆర్ఎస్ ఈ భవన్ నుంచి పశ్చిమ బెంగాల్ ముఖ్యమంత్రి సువేంద్ర అధికారి సమక్షంలో ఈ కార్యక్రమం వర్చువల్ విధానంలో జరిగింది. గార్డెన్ రీచ్ షిప్ బిల్డర్స్ అండ్ ఇంజనీర్స్ (జీఆర్ఎస్ఈ), యంత్ర ఇండియా లిమిటెడ్ ఆధ్వర్యంలో చేపట్టనున్న ఈ ప్రాజెక్టులు దేశ

నౌకానిర్మాణ, నౌక మరమ్మత్తులు, లోహ పరిశ్రమలు మరియు ఉత్పత్తి సామర్థ్యాల విస్తరణకు కీలకంగా మారనున్నాయి. రక్షణ రంగంలో స్వదేశీ సామర్థ్యాలను పెంపొందించడమే ప్రధాన లక్ష్యంగా ఈ కార్యక్రమాలు అమలు కానున్నాయి. ఈ సందర్భంగా రాజ్ నాథ్ సింగ్ మాట్లాడుతూ, దేశ రక్షణ రంగాన్ని స్వావలంబన దిశగా తీసుకెళ్లడంలో ఇటువంటి ప్రాజెక్టులు కీలక పాత్ర పోషిస్తాయని తెలిపారు.

మిగతా 7లో



ప్రజారోగ్య వ్యవస్థల బలోపేతమే లక్ష్యం

నారాయణపేటలో సూపర్ స్పెషాలిటీ ఆసుపత్రి ప్రారంభం జిల్లా కేంద్రాల్లోనే 90 శాతం వైద్య చికిత్సలు ప్రభుత్వ ఆసుపత్రులపై పెరుగుతున్న ప్రజల విశ్వాసం వైద్యరంగ అభివృద్ధికి ప్రభుత్వం ప్రాధాన్యం మంత్రి దామోదర్ రాజనర్సింహ

నారాయణపేట, ఆగస్టు 23 (తెలంగాణ ముచ్చట్లు):

రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ సంగారెడ్డి జిల్లా నారాయణపేట నియోజకవర్గంలో పర్యటించి ఆధునిక సౌకర్యాలతో

ఏర్పాటు చేసిన బాలాజీ అసురాధ సూపర్ స్పెషాలిటీ ఆసుపత్రిని ప్రారంభించారు. ఈ కార్యక్రమంలో ఎంపీ సురేష్ షెట్టర్, ఎమ్మెల్యే డాక్టర్ సంజీవరెడ్డితో కలిసి

మిగతా 2లో



లండన్‌లో తెలుగు ప్రవాసులతో సీఎం భేటీ

(మొదటి పేజీ తరువాయి)

చేపదుతున్న సంస్కరణలను ప్రవాసులకు వివరించారు.

తెలుగు సమాజం ప్రతినిధులతో ఆత్మీయంగా ముచ్చటించిన ముఖ్యమంత్రి, తెలంగాణ అభివృద్ధిలో ప్రవాసుల పాత్ర ఎంతో కీలకమని పేర్కొన్నారు. ప్రపంచవ్యాప్తంగా ఉన్న తమ పరిచయాలను, అనుభవాలు, నైపుణ్యాలను రాష్ట్ర పురోగతికి ఉపయోగించాలని కోరారు. తెలంగాణ రైజింగ్ లక్ష్యాలను ప్రతి దేశంలో ప్రచారం చేస్తూ రాష్ట్రానికి మంచి రాయబారులుగా నిలవాలని సూచించారు. మంత్రి శ్రీధర్ బాబు మాట్లాడుతూ, తెలంగాణలో పెట్టుబడులకు అనుకూల వాతావరణం నెలకొల్పేందుకు ప్రభుత్వం కట్టుబడి ఉందన్నారు. సాంకేతికత, ఆవిష్కరణలు, పరిశ్రమల విస్తరణకు ప్రభుత్వం తీసుకుంటున్న చర్యలను ప్రవాసులకు వివరించారు. రాష్ట్రంలో కొత్త

అవకాశాలను గుర్తించి పెట్టుబడులు పెట్టాలని కోరారు. సమావేశంలో పాల్గొన్న తెలుగు ప్రవాసులు తెలంగాణ అభివృద్ధి కార్యక్మాలపై ఆసక్తి వ్యక్తం చేశారు. విద్య, ఆరోగ్యం, సాంకేతికత, పరిశ్రమల రంగాల్లో సహకరించేందుకు తమ వంతు పాత్ర పోషిస్తామని హామీ ఇచ్చారు. రాష్ట్ర పురోగతికి అవసరమైన సూచనలు,



ఆటో డ్రైవర్ల బండ్‌కు మద్దతు

(మొదటి పేజీ తరువాయి)

పెరుగుతున్న నిర్వహణ వ్యయాల కారణంగా డ్రైవర్లు తీవ్ర ఆర్థిక ఒత్తిడిని ఎదుర్కొంటున్నారని పేర్కొన్నారు. ప్రస్తుత పరిస్థితుల్లో చార్జీల పెంపు అనివార్యమని చెప్పారు. ఓలా, ఊబర్, ర్యాప్‌డో వంటి ప్రైవేట్ యాహ్‌లకు ప్రత్యామ్నాయంగా ప్రభుత్వమే ప్రత్యేక యాహ్‌ను రూపొందించి ఆటో డ్రైవర్లకు అందుబాటులోకి తీసుకు రావాలని యూనియన్ డిమాండ్ చేస్తోందన్నారు. అలాగే బైక్ ట్యాక్సీల నిర్వహణ వల్ల ఆటో డ్రైవర్ల ఉపాధిపై ప్రతికూల ప్రభావం పడుతోందని, వాటిపై ప్రభుత్వం తగిన నిర్ణయం తీసుకోవాలని కోరారు.

ఆటో డ్రైవర్లకు సంవత్సరానికి రూ.12 వేల ఆర్థిక సహాయం అందించాలని కూడా యూనియన్ డిమాండ్ చేస్తోందని తెలిపారు. ప్రజలకు నిత్యం రవాణా సేవలు అందిస్తూ తమ కుటుంబాలను

పోషించుకుంటున్న డ్రైవర్ల జీవనోపాధిని కాపాడేందుకు ప్రభుత్వం ముందుకు రావాలని అన్నారు. వారి సమస్యలను పరిష్కరించడం ద్వారా వేలాది కుటుంబాలకు భరోసా కల్పించవచ్చని పేర్కొన్నారు. డ్రైవర్ల ఆందోళనలను ప్రభుత్వం సానుకూలంగా పరిగణించి వెంటనే చర్యలు జరపాలని శ్రీనివాస్ గౌడ్ కోరారు. ఆటో, క్యాబ్, వ్యాన్ డ్రైవర్ల న్యాయమైన డిమాండ్లపై స్పష్టమైన

నిర్ణయాలు తీసుకుని వారి సంక్షేమానికి చర్యలు చేపట్టాలని ఆయన డిమాండ్ చేశారు. ప్రభుత్వ స్పందనతోనే ఈ సమస్యలకు శాశ్వత పరిష్కారం లభిస్తుందని ఆశాభావం వ్యక్తం చేశారు.

హెచ్ఎమ్‌డిఏ వేలానికి వ్యతిరేకంగా ధర్నా

హైదరాబాద్, ఆగస్టు 23 (తెలంగాణ ముచ్చట్లు):

హైదర్‌నగర్‌లోని మిత్రహిల్స్ కాలనీలో హెచ్ఎమ్‌డిఏకు చెందిన సుమారు 2000 గజాల స్థలాన్ని వేలం వేయాలనే ప్రతిపాదనకు వ్యతిరేకంగా ఆదివారం స్థానికులు భారీ ధర్నా నిర్వహించారు. ఈ కార్యక్రమంలో చేపట్టే పార్లమెంట్ సభ్యుడు కొండా విశ్వేశ్వర్ రెడ్డి, శేరిలింగంపల్లి బీజేపీ నాయకుడు రవికుమార్ యాదవ్ పాల్గొని కాలనీవాసులకు మద్దతు ప్రకటించారు. స్థానిక ప్రజలు, పిల్లల అవసరాలను దృష్టిలో ఉంచుకుని ఆ స్థలాన్ని వేలం వేయకూడదా పార్కుగా అభివృద్ధి చేయాలని నిరసనకారులు డిమాండ్ చేశారు. కాలనీలో పెరుగుతున్న జనాభాకు అనుగుణంగా పచ్చదనం, విశ్రాంతి, వినోదానికి అవసరమైన బహిరంగ ప్రదేశాలు అందుబాటులో ఉండాలని అవసరం ఉందని పేర్కొన్నారు.

ఈ సందర్భంగా మాట్లాడిన కొండా విశ్వేశ్వర్ రెడ్డి, ప్రజల అవసరాలను పరిగణనలోకి

తీసుకోకుండా ప్రభుత్వ సంస్థలు తీసుకునే నిర్ణయాలు సరైనవి కావని అన్నారు. కాలనీవాసుల అభిప్రాయాలను తెలుసుకుని కుటుంబాలకు విశ్రాంతి ప్రదేశాలు

అందించే పార్కులు నగర జీవనంలో కీలక పాత్ర పోషిస్తాయని అన్నారు. మిత్రహిల్స్ ప్రాంతంలో పార్కు ఏర్పాటుకు ప్రభుత్వం, హెచ్ఎమ్‌డిఏ తగిన చర్యలు తీసుకోవాలని కోరారు.

ధర్నాలో పాల్గొన్న కాలనీవాసులు, ఇప్పటికే పరిసర ప్రాంతాల్లో ఖాళీ ప్రదేశాలు తగ్గిపోతున్నాయని, ఈ స్థలం కూడా వేలానికి వెళితే ప్రజలకు అందుబాటులో ఉన్న పచ్చని ప్రదేశాలు పూర్తిగా కోల్పోయే ప్రమాదం ఉందని ఆందోళన వ్యక్తం చేశారు. స్థానిక అవసరాలను గుర్తించి వేలం ప్రక్రియను నిలిపివేయాలని డిమాండ్ చేశారు. స్థలాన్ని పార్కుగా అభివృద్ధి చేయాలన్న డిమాండ్ నెరవేరేవరకు తమ పోరాటం కొనసాగుతుందని నిరసనకారులు స్పష్టం చేశారు. ప్రజల ప్రయోజనాలను కాపాడేందుకు అవసరమైతే మరిన్ని ఆందోళన కార్యక్రమాలు చేపడతామని హెచ్చరించారు.

ప్రజారోగ్య వ్యవస్థల బలోపేతమే లక్ష్యం

పాల్గొన్న మంత్రి ఆసుపత్రిలోని వివిధ విభాగాలను పరిశీలించి వైద్య సేవలపై వివరాలు తెలుసుకున్నారు. ఈ సందర్భంగా మంత్రి మాట్లాడుతూ, తెలంగాణ ప్రభుత్వం విద్యా, వైద్య రంగాల అభివృద్ధికి అత్యంత ప్రాధాన్యం ఇస్తోందన్నారు. ప్రజలకు మెరుగైన వైద్య సేవలు అందించేందుకు ప్రభుత్వ ఆసుపత్రులను అభివృద్ధిగా బలోపేతం చేస్తున్నామని తెలిపారు. జిల్లా కేంద్రాల్లోనే అత్యధిక వైద్య సేవలు అందుబాటులో ఉండేలా చర్యలు తీసుకుంటున్నామని పేర్కొన్నారు.

ప్రస్తుతం రాష్ట్రంలో 90 శాతం వైద్య చికిత్సలు జిల్లా స్థాయిలోనే అందే విధంగా ప్రజారోగ్య వ్యవస్థను అభివృద్ధి చేస్తున్నామని మంత్రి వెల్లడించారు. ప్రజలు చిన్నచిన్న వైద్య అవసరాల కోసం దూర ప్రాంతాలకు వెళ్లాల్సిన అవసరం లేకుండా అన్ని రకాల ప్రత్యేక వైద్య సేవలను అందుబాటులోకి తీసుకువస్తున్నామని తెలిపారు. ప్రభుత్వ ఆసుపత్రుల్లో నాణ్యమైన వైద్య సేవలు, ఆధునిక పరికరాలు, నిపుణులైన వైద్యులను అందుబాటులో ఉంచడంతో ప్రజల్లో విశ్వాసం పెరుగుతోందన్నారు. ప్రభుత్వ వైద్య సేవలపై ప్రజల ఆదరణ రోజురోజుకు పెరుగుతున్నదని మంత్రి పేర్కొన్నారు.

ఆరోగ్య రంగంలో చేపడుతున్న సంస్కరణలు మంచి ఫలితాలు ఇస్తున్నాయని చెప్పారు. నారాయణఖేడ్ ప్రాంత ప్రజల అవసరాలను దృష్టిలో ఉంచుకుని సూపర్ స్పెషాలిటీ

ఆసుపత్రిని ఏర్పాటు చేసిన నిర్వాహకులను మంత్రి అభినందించారు. గ్రామీణ ప్రాంతాల్లో కూడా ఆధునిక వైద్య సేవలు అందుబాటులోకి రావడం వల్ల ప్రజలకు ఎంతో ప్రయోజనం చేకూరుతుందని అన్నారు. కార్యక్రమంలో జిల్లా కలెక్టర్ ప్రతీక్ జైన్, జిల్లా ఎస్పీ పరితోష్ పంకజ్, సబ్ కలెక్టర్ హరిణి, ఆసుపత్రి నిర్వాహకులు డాక్టర్ పట్నోళ్ల అనురాగ్ రెడ్డి, డాక్టర్ కే. శ్రీధర్, ప్రజాప్రతినిధులు, వైద్యులు, ఆసుపత్రి సిబ్బంది పాల్గొన్నారు. ప్రజలకు నాణ్యమైన వైద్య సేవలు అందించడమే ప్రభుత్వ ప్రధాన లక్ష్యమని మంత్రి దామోదర్ రాజనర్సింహ పునరుద్ఘాటించారు.

రాష్ట్రస్థాయి పోటీలకు సత్తుపల్లి విద్యార్థిని ఎంపిక

సత్తుపల్లి, ఆగస్టు 23(తెలంగాణ ముచ్చట్లు): ఖమ్మం సర్కార్ పబ్లిక్ స్టేడియంలో ఈ నెల 21న నిర్వహించిన జిల్లాస్థాయి అసోసియేషన్ అథ్లెటిక్ మీట్‌లో సత్తుపల్లి పట్టణంలోని అయ్యారాపేట జిల్లా పరిషత్ బాలికల ఉన్నత పాఠశాలకు చెందిన తొమ్మిదో తరగతి విద్యార్థిని సిహెచ్. స్వర్ణ పుష్ప ప్రతిభ కనబరిచింది. ట్రయాలథ్లాన్‌ఎ విభాగంలో ఉత్తమ ప్రతిభ కనబరిచి రాష్ట్రస్థాయి పోటీలకు ఎంపికైంది. రాష్ట్రస్థాయి అథ్లెటిక్ పోటీలు ఈ నెల 26, 27 తేదీల్లో హనుమకొండలో నిర్వహించనున్నారు. రాష్ట్రస్థాయి పోటీలకు ఎంపికైన స్వర్ణ



పుష్పను పాఠశాల ఉపాధ్యాయులు, తల్లిదండ్రులు, గ్రామస్థులు అభినందించారు. రాష్ట్రస్థాయిలోనూ ఉత్తమ ప్రతిభ కనబరిచి విజయం సాధించాలని ఆకాంక్షించారు.

కర్నెతండ్ లిఫ్ట్ ఇరిగేషన్ ప్రాజెక్టుకు నేడు శ్రీకారం

- ప్రారంభోత్సవానికి హాజరైనానున్న మంత్రులు, ప్రజాప్రతినిధులు

వనపర్తి, ఆగస్టు 23(తెలంగాణ ముచ్చట్లు): వనపర్తి జిల్లా ఖిల్లా ఘనపురం రైతుల సాగునీటి కలను సాకారం చేసే దిశగా కర్నెతండ్ లిఫ్ట్ ఇరిగేషన్ ప్రాజెక్టు ప్రారంభోత్సవం సోమవారం జరగనుంది. మధ్యాహ్నం 12 గంటలకు కర్నెతండ్‌లో నిర్వహించే కార్యక్రమానికి రాష్ట్ర నీటిపారుదల శాఖ మంత్రి, ఉత్తమ కుమార్ రెడ్డి, మంత్రి కోమటి రెడ్డి వెంకటరెడ్డి, జూపల్లి కృష్ణారావు, వాకిటి శ్రీహరి, నాగరకర్నూల్ ఎంపీ డాక్టర్ మల్లు రవి, వనపర్తి ఎమ్మెల్యే తూడి మేఘారెడ్డి, నాగరకర్నూల్ ఎమ్మెల్యే రాజేష్ రెడ్డి తదితరులు హాజరై ప్రాజెక్టును ప్రారంభించనున్నారు. ఈ కార్యక్రమంలో వనపర్తి, నాగరకర్నూల్



జిల్లాల కలెక్టర్లు, స్థానిక ప్రజాప్రతినిధులు, కాంగ్రెస్ పార్టీ నాయకులు, కార్యకర్తలు, రైతులు, మహిళలు, యువత, వివిధ సంఘాల నాయకులు పెద్ద ఎత్తున పాల్గొననున్నారు. రైతులకు సాగునీటి సౌకర్యం కల్పించడంలో కీలకమైన ఈ ప్రాజెక్టు ప్రారంభోత్సవాన్ని విజయవంతం చేసేందుకు ప్రజలు, కాంగ్రెస్ పార్టీ శ్రేణులు పెద్ద సంఖ్యలో తరలిరావాలని నిర్వాహకులు పిలుపునిచ్చారు.

పోచమ్మ బోనాల పండుగను ప్రశాంతంగా జరుపుకోవాలి

- పెద్దమండటి ఎస్సై జలంధర్ రెడ్డి

పెద్దమండటి, ఆగస్టు 23(తెలంగాణ ముచ్చట్లు): పెద్దమండటి మండలంలోని వివిధ గ్రామాల్లో మంగళవారం నిర్వహించనున్న పోచమ్మ దేవత బోనాల పండుగను భక్తిశ్రద్ధలతో, ప్రశాంత వాతావరణంలో జరుపుకోవాలని పెద్దమండటి ఎస్సై జలంధర్ రెడ్డి సూచించారు. బోనాల పండుగ సందర్భంగా మండల ప్రజలందరికీ ఆయన శుభాకాంక్షలు తెలిపారు. బోనాల సం దర్శంగా గ్రామాల్లో ఎలాంటి అవాంఛ నీయ ఘటనలు చోటుచేసుకోకుండా ప్రజలు పోలీసులకు సహకరించాలని కోరారు. పండుగలో పాల్గొనే భక్తులు శాంతిభద్రతలకు విఘాతం కలగకుండా నిబంధనలు పాటించాలని ఎస్సై సూచించారు. పండుగ సందర్భంగా పోలీసులు ప్రత్యేక సిఫా ఏర్పాటు చేసి భద్రతా చర్యలు చేపట్టనున్నట్లు ఎస్సై తెలిపారు. ప్రజలు సమన్వయంతో పండుగను విజయవంతంగా నిర్వ



హించుకోవాలని, ఎలాంటి సమస్య తలెత్తినా వెంటనే పోలీసుల దృష్టికి తీసుకురావాలని కోరారు. మహిళలు, చిన్నారులు, వృద్ధుల భద్రతపై ప్రత్యేక శ్రద్ధ వహించాలని సూచించారు. గ్రామాల్లో పండుగ సందర్భంగా ట్రాఫిక్‌కు అంతరాయం కలగకుండా నిర్వాహకులు, ప్రజలు సహకరించాలని ఎస్సై జలంధర్ రెడ్డి కోరారు. పోచమ్మ దేవత ఆశీస్సులతో మండల ప్రజలందరూ సుఖసంతోషాలతో, ఆయురారోగ్యాలతో ఉండాలని ఆకాంక్షిస్తూ మరోసారి బోనాల పండుగ శుభాకాంక్షలు తెలిపారు.

ఎస్సీ, ఎస్టీ కేసులో విజయం.. న్యాయవాదికి ఘన సన్మానం

మహబూబ్ నగర్ ఆగస్టు 23(తెలంగాణ ముచ్చట్లు): గత నెలలో జరిగిన ఓ ఎస్సీ, ఎస్టీ కేసులో విజయం సాధించిన సం దర్భంగా హైదరాబాద్‌లో హైకోర్టు న్యాయవాది పొన్నం రవీందర్‌ను అడ్వాకల మండలం బటిపల్లి గ్రామానికి చెందిన బాధిత కుటుంబ సభ్యులు, గ్రామ పెద్దలు కలిసి శాలువాతో ఘనంగా సన్మానించారు. బాధితుల తరఫున సమర్థవంతంగా వాదనలు వినిపించి విజయం సాధించినందుకు ఆయనను అభినందించారు. ఈ సందర్భంగా న్యాయవాది పొన్నం రవీందర్ మాట్లాడుతూ.. చివరికి న్యాయమే గెలుస్తుందని, న్యాయవ్యవస్థపై ప్రతి ఒక్కరూ నమ్మకం ఉంచాలని అన్నారు. బాధితులకు న్యాయం జరిగేలా చట్టపరంగా అందుబాటులో ఉన్న అన్ని



అవకాశాలను వినియోగిస్తూ కేసును ముందుకు తీసుకెళ్తామని తెలిపారు. న్యాయం కోసం ఆయన చేస్తున్న కృషిని గ్రామస్థులు ప్రశంసించారు. భవిష్యత్తులోనూ బాధితులకు అండగా నిలవాలని ఆకాంక్షించారు. కార్యక్రమంలో బాధిత కుటుంబ సభ్యులు, గ్రామ పెద్దలు, స్థానికులు పాల్గొని న్యాయవాది పొన్నం రవీందర్‌కు శుభాకాంక్షలు తెలిపారు.

సుజాతమ్మ మృతి పార్టీకి, వ్యక్తిగతంగా తీరని లోటు

- సింగిరెడ్డి వాసంతమ్మ

వనపర్తి, ఆగస్టు 23(తెలంగాణ ముచ్చట్లు): వనపర్తి బీఆర్‌ఎస్ పార్టీ మాజీ కౌన్సిలర్ అత్మీయారాలు బండారు సుజాతమ్మను కోల్పోవడం ఎంతో కలచివేసిందని సింగిరెడ్డి వాసంతమ్మ అన్నారు. సుజాతమ్మ దశదిన కర్మ సందర్భంగా ఆమె చిత్రపటానికి పూలమాలలు వేసి నివాళులు అర్పించారు. అనంతరం కుటుంబ సభ్యులను పరామర్శించి వారికి ప్రగాఢ సానుభూతి తెలిపారు. ఈ సందర్భంగా వాసంతమ్మ మాట్లాడుతూ.. బండారు సుజాతమ్మ మరణం వ్యక్తిగతంగా తమకు, అలాగే పార్టీకి తీరని లోటని అన్నారు.



సుజాతమ్మ, బండారు కృష్ణ దంపతులు పార్టీకి అందించిన సేవలను ఆమె గుర్తు చేసుకున్నారు. సుజాతమ్మ కుటుంబ

సభ్యులు ధైర్యంగా ఉండాలని, వారికి అన్ని విధాలా అండగా ఉంటామని భరోసా ఇచ్చారు. ఈ కార్యక్రమంలో

మాజీ కౌన్సిలర్ నందిమల్ల శారద అశోక్, డాక్టర్ డ్యానియల్, చిట్టాల రాము తదితరులు పాల్గొన్నారు.

కాంగ్రెస్ పార్టీ బలోపేతానికి సమష్టిగా కృషి చేయాలి

- పాలిటికల్ ఎక్స్‌లెక్ట్ కమిటీ

వనపర్తి, ఆగస్టు 23(తెలంగాణ ముచ్చట్లు): హైదరాబాద్ గాంధీభవన్‌లో ఆదివారం కాంగ్రెస్ పార్టీ పాలిటికల్ ఎక్స్‌లెక్ట్ కమిటీ సమావేశం నిర్వహించారు. ఈ సమావేశానికి వనపర్తి ఎమ్మెల్యే తూడి మేఘారెడ్డి హాజరయ్యారు. విఠనీసీ జనరల్ సెక్రటరీ సచిన్ సావత్, మంత్రి వాకిటి శ్రీహరి, ఎంపీ మల్లు రవి, సీడబ్ల్యూసీ సభ్యులు వంశీచందర్ రెడ్డి తదితర ముఖ్య నాయకులు పాల్గొన్నారు. సమావేశంలో ఇటీవల నిర్వహించిన ఎస్‌ఐఆర్ కార్యక్రమంపై విస్తృతంగా చర్చించారు. ఓటర్ల జాబితా సవరణ ప్రక్రియలో పార్టీ నాయకులు, కార్యకర్తలు, బూత్ స్థాయి ప్రతినిధులు చేపట్టిన కార్యక్రమాలు, ప్రజలకు కల్పించిన అవగాహన, భవిష్యత్‌లో చేపట్టాల్సిన చర్యలపై సమీక్ష నిర్వహించారు. అలాగే జిల్లాలో కాంగ్రెస్ పార్టీ కార్యాలయాల నిర్మాణం, పార్టీ సంస్థాగత బలోపేతం, గ్రామస్థాయి నుంచి జిల్లా స్థాయి వరకు పార్టీ కార్యకలాపాలను మరింత విస్తృతం



చేయడం వంటి అంశాలపై చర్చించారు. పార్టీ కార్యాలయాలు కార్యకర్తలకు అందుబాటులో ఉండటంతో పాటు ప్రజా సమన్వయ నిరంతరం పనిచేసే వేదికలుగా తీర్చిదిద్దాలని అభిప్రాయపడ్డారు. ఇటీవల పార్టీలో చోటుచేసుకున్న అనుచిత వ్యాఖ్యలు, వాటి కారణంగా ఏర్పడిన గందరగోళ పరిస్థితులపై సమావేశంలో చర్చ జరిగింది. పార్టీ ప్రతిష్టకు భంగం కలిగించేలా జనీరంగ వ్యాఖ్యలు చేయకుండా ప్రతి నాయకుడు,

కార్యకర్త పార్టీ క్రమశిక్షణను పాటిస్తూ బాధ్యతాయుతంగా వ్యవహరించాలని సూచించారు. అంతర్గత అంశాలను పార్టీ వేదికలపై చర్చించి పరిష్కరించుకోవాలని, వ్యక్తిగత విభేదాలకు తావివ్వకుండా పార్టీ ఐక్యతకు ప్రాధాన్యత ఇవ్వాలని నాయకులు పేర్కొన్నారు. ప్రజా సమన్వయ, ప్రభుత్వ కార్యక్రమాలు, పార్టీ సంస్థాగత వ్యవహారాలపై సమన్వయంతో పనిచేస్తూ కాంగ్రెస్ పార్టీని మరింత బలోపేతం చేయాలని పిలుపుని

చ్చారు. గ్రామస్థాయి నుంచి జిల్లా స్థాయి వరకు పార్టీని పటిష్టం చేసి ప్రజలకు మరింత చేరువగా పనిచేసేలా నాయకులు, కార్యకర్తలు సమష్టిగా కృషి చేయాలని సూచించారు. ఈ సమావేశంలో స్పీకర్‌ అధారిటీ చైర్మన్ శివసేన రెడ్డి, జిల్లా ఉపాధ్యక్షులు తిరుపతయ్య, ఓటినీ చైర్మన్ కోట్ల రవి, ఎస్సీ సెల్ జిల్లా అధ్యక్షుడు వాల్యా నాయక్, జిల్లా మహిళా కాంగ్రెస్ అధ్యక్షురాలు విజయలక్ష్మి, శ్రీనివాస్ గౌడ్ పాల్గొన్నారు.



ఆటో డ్రైవర్లను ఆదరించకపోతే ఎలా?

- అర్ధరాత్రి నుండి ఆటో డ్రైవర్ల సమ్మె
- ఆటో డ్రైవర్లకు ఆర్థిక ఇబ్బందిగా మహాలక్ష్మి పథకం
- ఎన్నికలలో ఇచ్చిన హామీలు నెరవేరడంంటా ఐకాన నాయకుల డిమాండ్

మంచినల్లా, ఆగస్టు 23 (తెలంగాణ ముచ్చట్లు): ఆటో డ్రైవర్లను ఆదరించకపోతే ఎలా అంటూ రాష్ట్ర వ్యాప్తంగా ఆదివారం అర్ధరాత్రి నుండి సమ్మె చేపడుతున్నట్లు ఆటో ఐక్య కార్యచరణ సమితి నాయకులు తెలిపారు,

ఆదివారం స్థానిక మండమర్రి ఫ్రెస్ క్లబ్‌ లో ఏర్పాటు చేసిన విలేకరుల సమావేశంలో నాయకులు మోయ్య రాంబాబు, నేరెళ్ల వెంకటేష్ మాట్లాడుతూ రాష్ట్రంలో ఎనిమిది లక్షల మంది ఆటో డ్రైవర్లు ఆటో వృత్తిని జీవనాధారంగా చేసుకొని తమ కుటుంబాలను పోషించుకుంటున్నారని తెలిపారు, కాంగ్రెస్ ప్రభుత్వంలో మహాలక్ష్మి పథకం ద్వారా ఉచిత బస్సు ప్రయాణం ఆటో డ్రైవర్లకు గుదిబండలా మారినది పేర్కొన్నారు, ఈ పథకం ద్వారా ఆటో డ్రైవర్ల నాయకులు

గణనీయంగా తగ్గి వేలాది కుటుంబాలు ఆర్థిక ఇబ్బందులను ఎదుర్కొంటున్నారని తెలిపారు, పెరుగుతున్న పెట్రోల్, డీజిల్ ధరలతో పాటు ఫైనాన్స్ భారం, ఇన్సూరెన్స్ గుర్తు చేశారు, రాష్ట్ర ప్రభుత్వం ఎన్నికలలో ఆటో డ్రైవర్లకు సంపత్తరానికి 12 వేల రూపాయలు అలాగే వెయ్యికోట్లతో సంక్షేమ బోధును ఏర్పాటు చేస్తామని హామీ ఇచ్చినట్లు పేర్కొన్నారు, కానీ హామీలన్నీ నీటి

మూటలుగానే మిగిలిపోయాయని ఎద్దేవా చేశారు, ఇప్పటికైనా రాష్ట్ర ప్రభుత్వం ఆటో డ్రైవర్లకు ఎన్నికలలో ఇచ్చిన హామీలను నెరవేర్చడంతోపాటు ప్రధానమైన డిమాండ్లను పరిష్కరించాలని వారు కోరారు, ప్రభుత్వం ఆటో కార్మికుల సమస్యలను పరిష్కరించనట్లయితే రాజీయే రోజులలో కార్మిక కుటుంబాలతో కలిసి ఉద్యమం ఉద్యతం చేస్తామని హెచ్చరించారు, ఈ కార్యక్రమంలో ఐకానా నాయకులు పెంచాల శ్రీనివాస్, బొల్లారవి, క్రాంతి, అంజి, సంపత్, రవి పాల్గొన్నారు.

మానవులు మధ్య సోదర భావాన్ని పెంపొందించిన మహానుభావుడు మహా ప్రవక్త (స)

ఖమ్మం బ్యారో, ఆగస్టు 23(తెలంగాణ ముచ్చట్లు):మహా ప్రవక్త ముహమ్మద్ (స) జన్మదిన నెలను పురస్కరించుకొని జమాతే ఇస్లామీ హింద్ నార్త్ మహిళా శాఖ విభాగం అధ్యక్షంలో ఇంద్రానగర్ శాఖ కార్యాలయంలో ప్రవక్త ముహమ్మద్ (స) వారి జీవితం మరియు బోధనల్లోని శాంతి, మానవత్వం, న్యాయం అనే అంశాలపై సింపోజియం నిర్వహించడం జరిగింది ఈ కార్యక్రమంలో ముఖ్య అతిథిగా పాల్గొన్న డా. రేహానా (ఐఎంఎ ఫ్రెసిడెంట్) మాట్లాడుతూ మహాప్రభు మధ్య సోదర భావాన్ని పెంపొందించిన మహానుభావుడు మహాప్రవక్త (సఅస)ని ఆయన సత్ ప్రవక్తన, నిజాయితీ, అణకువ, ప్రవిత్రులకు ప్రాముఖ్యత ఇచ్చారని పేర్కొన్నారు. సామాజిక సత్ సంబంధాల విషయంలో ఆయన కేవలం బోధించడమే



కాకుండా దానిని స్వయంగా ఆచరించి అదరిచేత ఆచరింపచేశారని అన్నారు. ఆయన బోధనలు సర్వమానవాళికి ఎంతో అదర్శ మంతమని అన్నారు. అనంతరం షకీలా బాను (ప్రభుత్వ జూనియర్ కళాశాల), అడ్వకేట్ నజీమా, ఎస్.డి. సమీర్ (జిల్లా మిషన్ కోఆర్డినేటర్) జిల్లా పి ఆర్ సిరెటరీ

హాజీరా సదస్ అతిథులు మహా ప్రవక్త ముహమ్మద్ (స) గురించి తమ అమూల్యమైన సందేశాన్ని ఇచ్చారు. చివరిగా సీటీ నాజీమా అన్నా అంజుమా మాట్లాడుతూ మహిళలను గౌరవించాలని, వారి పట్ల చురుకైన భావం ఉండకూడదని ముహమ్మద్ ప్రవక్త (స) విన్నపం ప్రకటించారు. ఓ మీకు జన్మనిచ్చిన

తల్లి అత్యంత కురిపించే చెల్లి ప్రేమను పంచే ఇల్లాలు. అంతేకాదు తల్లిపాదాల క్రింద స్వర్గం ఉంది. ఆమెను ప్రేమించి, సేవించి మాత్రమే స్వర్గార్హత సాధించవచ్చని అన్నారు. తల్లిదండ్రులు తమ సంతానానికి ఉత్తమ విద్య నేర్పించాలని, నైతిక విలువలను ఉగ్రపాలతో పోయాలని భావితరాల సంక్షేమానికి ఇది చాలా అవసరమని ప్రవక్త (స) నోక్కి చెప్పారన్నారు. సమన్వయ వలయంలో చిక్కుకుపోయిన నేటి మానవ సమాజానికి ఆయన గారి ఉపదేశాల్లోనే పరిపూర్ణ పరిష్కారం ఉందని అన్నారు. కార్యక్రమంలో నార్త్ మహిళా విభాగం అధ్యక్షురాలు హుస్సేన్ బీ అరిఫా, తస్వీర్, తబస్సుమ్ షంషున్‌నిసా, నజీరా, అఫియా, ఫర్హానా, సలేహా బేగం, హబీబా, రహ్మాత్, సల్మా, సీమా తదితరులు పాల్గొన్నారు.

రోడ్డుకు ఇరువైపులా గడ్డిమందు పిచికారీ.. 60 కోట్లు మృతి

వేలేరు, ఆగస్టు 23 (తెలంగాణ ముచ్చట్లు):వేలేరు మండలంలోని పీచర వడ్డెర కాలనీలో గ్రామ పంచాయతీ సిబ్బంది రోడ్ల వెంట గడ్డిమందు పిచికారీ చేయడంతో సుమారు 60 కోట్ల మృతి చెందిన ఘటన స్థానికంగా కలకలం రేపింది. గ్రామంలోని రోడ్ల పక్కన పెరిగిన పిచ్చిమొక్కలు, గడ్డిని తొలగించేందుకు సర్పంచ్ ఆదేశాల మేరకు పంచాయతీ సిబ్బంది గడ్డిమందు పిచికారీ చేసినట్లు గ్రామస్తులు తెలిపారు.

అయితే మందు పిచికారీ చేసిన ప్రాంతంలో మేతకు వెళ్లిన కోట్ల విష ప్రభావానికి గురై ఒక్కొక్కటిగా మృతి చెందినట్లు బాధితులు వెల్లడించారు. గడ్డిమందు పిచికారీ చేసిన కొద్దిసేపటికే కోట్ల అస్పష్టతకు గురై ప్రాణాలు కోల్పో

యాయని కోళ్ల యజమానులు ఆవేదన వ్యక్తం చేశారు. మొత్తం సుమారు 60 కోట్ల మృతి చెందడంతో తమకు భారీ ఆర్థిక నష్టం వాటిల్లిందని బాధిత కుటుంబాలు పేర్కొన్నాయి. పంచాయతీ సిబ్బంది మందు పిచికారీ చేసే ముందు గ్రామ పంచాయతీ సర్పంచ్ ఆదేశాల మేరకు పంచాయతీ సిబ్బంది గడ్డిమందు పిచికారీ చేసినట్లు గ్రామస్తులు తెలిపారు.

ఈ ఘటనపై సంబంధిత అధికారులు స్పందించి విచారణ జరిపి, బాధితులకు నష్టపరిహారం అందించడంతో పాటు భవిష్యత్తులో ఇటువంటి ఘటనలు పునరావృతం కాకుండా చర్యలు తీసుకోవాలని గ్రామస్తులు కోరుతున్నారు.



కేకే కమిటీ నివేదికను ముఖ్యమంత్రికి ఇవ్వాలి

- డాక్టర్ పిడమర్తి రవి

హైదరాబాద్, ఆగస్టు 23 (తెలంగాణ ముచ్చట్లు): సెప్టెంబర్ 16న ఉస్మానియా విశ్వవిద్యాలయం ఆర్ట్స్ కళాశాల ఆవరణలో నిర్వహించనున్న రెండు తరాల ఉద్యమకారుల అపూర్వ సమ్మేళనాన్ని విజయవంతం చేయడానికి తెలంగాణ ఉద్యమకారుల సంఘం ఆధ్వర్యంలో సన్నాహక సమావేశం నిర్వహించారు. ఈ సమావేశానికి ముఖ్య అతిథిగా డాక్టర్ పిడమర్తి రవి హాజరయ్యారు. ఈ సందర్భంగా పిడమర్తి రవి మాట్లాడుతూ.. ప్రత్యేక తెలంగాణ రాష్ట్ర ఉద్యమ సమయంలో జరిగిన విద్యార్థి గర్వనీయ తలపెంచేలా సెప్టెంబర్ 16న ఆర్ట్స్ కళాశాల ఆవరణలో భారీ బహిరంగ సభ నిర్వహించనున్నట్లు తెలిపారు. ఈ సభకు రెండు తరాల ఉద్యమకారులు, కవులు, కళాకారులు, మేధావులు, విద్యార్థులు, రాజకీయ నాయకులు పాల్గొంటారని అన్నారు. ఉద్యమకారుల సమస్యల పరిష్కారంపై ప్రభుత్వం తక్షణమే దృష్టి సారించాలని ఆయన కోరారు. కేకే కమిటీ నివేదికను ముఖ్యమంత్రి రేవంత్ రెడ్డికి అందజేసేలా చర్యలు తీసుకోవాలని, తెలంగాణ ఉద్యమకారులను గుర్తించి వారికి 250 గజాల ఇంటి స్థలం, పింఛన్, గుర్తింపు కార్డులు అందించాలని డిమాండ్

చేశారు. ఈ ప్రధాన డిమాండ్ల సాధన కోసం సెప్టెంబర్ 16న జరిగే అపూర్వ సమ్మేళనం ద్వారా ప్రభుత్వంపై ఒత్తిడి సంచుతామని తెలిపారు. సమ్మేళనాన్ని విజయవంతం చేయడానికి ఉస్మానియా విశ్వవిద్యాలయం పరిధిలోని వివిధ వసతిగృహాలు, ప్రాంతాలకు ఇన్చార్జీలను నియమించారు. **ఇన్చార్జీలు:** ఎన్ఆర్ఎస్ వసతిగృహం - అండ్ కెప్టెన్ నిజాం యూజీ వసతిగృహం - యుగంధర్, జీవన్ దుందుభి - బోరెల్లి సురేష్ డి వసతిగృహం - వెంకట్ గౌడ్ కాంపాటి ఈ 1 వసతిగృహం - జే. గణేష్ ఈ 2 వసతిగృహం - ఆరకంటి శ్రీకాంత్, శ్రీశైలం పాత పీజీ - పి. అంజి కొత్త పీజీ - రహీం ఎండి గోదావరి - శ్రవణ్ తెలుగు విశ్వవిద్యాలయం - మంచాల మహేశ్వర్ పాలమూరు విశ్వవిద్యాలయం - బ్రహ్మాం, ఓంకార్ లాలాపేట్ - దర్శనం జాన్ శాంతినగర్ - బొమ్మేర స్థాలిన్ వడ్డెర ఇన్స్ - మీనా మహేష్ అంబరపేట్ - పోచం అశోక్

ఉత్తమ సేవా పురస్కారం అందుకున్న ఇమ్మడి సతీష్



- సామాజిక సేవ, యువత అభ్యున్నతికి చేస్తున్న కృషి గుర్తింపు

జమ్మికుంట టౌన్ ఆగస్టు 23 (తెలంగాణ ముచ్చట్లు): కరీంనగర్ లోని కళాభారతి వేదికగా మోస్ట్రో చిరంజీవి జన్మదిన వేడుకల సందర్భంగా నిర్వహించిన అవార్డు ప్రధానోత్సవంలో జమ్మికుంటకు చెందిన తెలంగాణ యువత రాష్ట్ర అధ్యక్షుడు ఇమ్మడి సతీష్కు “ఉత్తమ సేవా పురస్కారం” అందజేశారు. సామాజిక సేవా కార్యక్రమాలతో పాటు యువత అభ్యున్నతికి ఇమ్మడి సతీష్ చే

స్తున్న కృషిని గుర్తిస్తూ నిర్వాహకులు ఈ పురస్కారాన్ని ప్రధానం చేశారు. ఈ సందర్భంగా పలువురు ప్రముఖులు, సాంస్కృతిక రంగ ప్రతినిధులు, చిరంజీవి అభిమానులు పాల్గొని అవార్డు గ్రహీతను అభినందించారు. పురస్కారం అందుకున్న ఇమ్మడి సతీష్ మాట్లాడుతూ తన సేవలను గుర్తించి అవార్డుతో సత్కరించిన నిర్వాహకులకు కృతజ్ఞతలు తెలిపారు. భవిష్యత్తులోనూ ప్రజాసేవలో మరింత చురుగ్గా పాల్గొంటూ యువతకు అండగా నిలుస్తానని పేర్కొన్నారు.

ముస్లింల అభ్యున్నతికి మంత్రి తుమ్మల ప్రత్యేక చొరవ



- ముస్లిం మతపెద్దల విజ్ఞప్తికి సానుకూల స్పందన
- ఖబర్ స్టాన్ స్థలాలు ప్రహరీ గోడల నిర్మాణానికి నిధుల కేటాయింపు

ఖమ్మం బ్యూరో, ఆగస్టు 23 (తెలంగాణ ముచ్చట్లు): ముస్లిం మైనారిటీ సమాజం సంక్షేమం, వారి మతపరమైన అవసరాల పరిరక్షణకు పెద్దపీట వేస్తూ రాష్ట్ర మంత్రి తుమ్మల నాగేశ్వరరావు మరోకీలక నిర్ణయం తీసుకున్నారు. ముస్లిం మతపెద్దలు, మత గురువుల విజ్ఞప్తి మేరకు ఖబర్ స్టాన్లకు సంబంధించిన స్థలాలు, రక్షణ కోసం ప్రహరీ గోడల నిర్మాణానికి అవసరమైన నిధులను కేటా

యించడం పట్ల ముస్లిం సమాజం హర్షం వ్యక్తం చేసింది. ఈ సందర్భంగా అధికారం కాంగ్రెస్ పార్టీ నాయకుడు అబ్దుల్ రహీమ్ తో కలిసి మతపెద్దలు, మత గురువులు సంబంధిత ఖబర్ స్టాన్ స్థలాలను సందర్శించి, అక్కడి పరిస్థితులను పరిశీలించారు. ఖబర్ స్టాన్లను భవిష్యత్ తరాలకు సురక్షితంగా అందించేందుకు ప్రహరీ గోడల నిర్మాణం ఎంతో అవసరమని వారు పేర్కొన్నారు. ఈ సందర్భంగా జామియత్ ఉలూమా ఖమ్మం జిల్లా అధ్యక్షులు మౌలానా మొహమ్మద్ సయీద్ అహ్మద్ ఖాస్సీ, మరియు మతపెద్దలు షాసవాజ్, అబ్దుల్ మజీద్, అబ్దుల్ రెహ్మాన్ మాట్లాడుతూ మంత్రి తుమ్మల నా



గేశ్వరరావు దూరదృష్టి, ప్రజా సంక్షేమ దృక్పథాన్ని అభినందించారు. కులమతాలకు అతీతంగా ప్రతి వర్గం సంక్షేమాన్ని దృష్టిలో పెట్టుకుని మంత్రి తుమ్మల నాగేశ్వరరావు చేపడుతున్న అభివృద్ధి కార్యక్రమాలు ప్రశంసనీయమని వారు అన్నారు. ప్రజలకు కేవలం తాత్కాలిక ప్రయోజనాలు అందించడం కాకుండా, భవిష్యత్ తరాలకు ఉపయోగపడే శాశ్వత మౌలిక వసతుల కల్పనకు ప్రభుత్వం ప్రాధాన్యత ఇస్తోందని తెలిపారు. ఖబర్ స్టాన్లకు స్థలాలు మరియు ప్రహరీ గోడల నిర్మాణానికి నిధులు కేటాయించడం ముస్లిం సమాజం పట్ల ప్రభుత్వానికి రెహ్మాన్ మాట్లాడుతూ మంత్రి తుమ్మల నా

మంత్రి తుమ్మల నాగేశ్వరరావు కి, కాంగ్రెస్ పార్టీ నాయకుడు అబ్దుల్ రహీమ్కు మతపెద్దలు, మత గురువులు ప్రత్యేక కృతజ్ఞతలు తెలిపారు. “ప్రజా సంక్షేమమే లక్ష్యంగా, కులమతాలకు అతీతంగా అభివృద్ధిని కొనసాగించడం ప్రజా ప్రభుత్వ ద్వేయం” అని వారు పేర్కొన్నారు. ఈ కార్యక్రమంలో, మౌలానా గని, ప్రభుత్వ ఖాజీ ముస్తఫీ, అసెస్, ముస్తఫీ షుజాఉద్దీన్, ముస్తఫీ అలావుద్దీన్, మౌలానా సయీద్ నాబీర్, హఫీజ్ ఉస్మాన్, మౌలానా సల్మాన్, ముస్తఫీ ఇస్లామ్ ఖాన్, అఫ్జల్, ఖాసీం, సమద్, గౌస్, తాజ్ బాబా, రహీమ్, సాజిద్, ముదస్సర్, జహీర్, ఖదీర్, సలీం, సర్వర్, తదితరులు పాల్గొన్నారు.



జమ్మికుంటలో వారసంతకు కొత్త వేదిక

- కొండూరి కాంప్లెక్స్ నుంచి పాత వ్యవసాయ మార్కెట్ రోడ్డుకు తరలింపు
- ప్రజలకు ఇబ్బందులు లేకుండా సౌకర్యాల కల్పనకు మున్సిపల్ చర్యలు

జమ్మికుంట టౌన్ ఆగస్టు 23 (తెలంగాణ ముచ్చట్లు): కరీంనగర్ జిల్లా జమ్మికుంట పట్టణంలో ప్రతి మంగళవారం నిర్వహించే వారసంతకు కొండూరి కాంప్లెక్స్ నుంచి పాత వ్యవసాయ మార్కెట్ రోడ్డుకు తరలింపు చేపడుతున్న ఏర్పాట్లను సమీక్షించారు. ఇందులో భాగంగా

అధికారం మున్సిపల్ చైర్మన్ మొలుగు ప్రశాంత్కుమార్ (దిలీప్) కొత్త ప్రాంతాన్ని పరిశీలించి, చేపడుతున్న ఏర్పాట్లను సమీక్షించారు. కొండూరి కాంప్లెక్స్ పరిసరాల్లో వారసంత నిర్వహణ కారణంగా పాఠశాలలు, ఆసుపత్రులు, బొమ్మలగడి ప్రాంత ప్రజలు తీవ్ర ఇబ్బందులు ఎదుర్కొంటున్నారని చైర్మన్ తెలిపారు. ముఖ్యంగా వర్షాల కురిసిన సమయంలో పరిసర ప్రాంతాలు బురద మయంగా మారడంతో ప్రజలకు, వ్యాపారులకు అసౌకర్యం కలుగుతోందన్నారు. ఈ సమస్యలకు శాశ్వత పరిష్కారం చూపే




ఉద్దేశంతో వారసంతను పాత వ్యవసాయ మార్కెట్ రోడ్డుకు తరలించాలని నిర్ణయించినట్లు పేర్కొన్నారు. వారసంత నిర్వహణకు అనువుగా పాత వ్యవసాయ మార్కెట్ రోడ్డు నుంచి వీరబ్రహ్మం ద్రస్వామి ఆలయం వరకు అవసరమైన మౌలిక సదుపాయాలను కల్పిస్తున్నట్లు చైర్మన్ వివరించారు. రహదారిపై లైటింగ్ ఏర్పాటు, పారిశుధ్య చర్యలు, రోడ్డు పరిసరాల్లోని చెట్ల కొమ్మల తొలగింపు తదితర పనులను చేపట్టినట్లు తెలిపారు. ప్రజలకు ఎలాంటి ఇబ్బందులు తలెత్తకుండా వ్యాపారులకు కూడా అనుకూలంగా ఉండేలా

ఏర్పాట్లు చేస్తున్నామని చెప్పారు. కొత్త ప్రాంతంలో వారసంతను విజయవంతంగా నిర్వహించేందుకు పట్టణ ప్రజలు, వ్యాపారులు, పరిసర ప్రాంతాల ప్రజలు మున్సిపాలిటీకి సహకరించాలని చైర్మన్ కోరారు. ప్రజల సౌకర్యం, ట్రాఫిక్ క్రమబద్ధీకరణ, పారిశుధ్య పరిరక్షణకు ప్రాధాన్యం ఇస్తూ వారసంత నిర్వహణకు చర్యలు తీసుకుంటున్నట్లు తెలిపారు. ఈ కార్యక్రమంలో శాసనసభ ఇన్స్పెక్టర్ ఇల్లందుల రమేష్, బోజ్ నదానందం, కొలుగూరి కిరణ్, మహేంద్రనాథ్ తదితరులు పాల్గొన్నారు.

విలాసాగర్లో కాంగ్రెస్ జోష్.. బీఆర్ఎస్, బీజేపీ నేతల భారీ చేరికలు

జమ్మికుంట టౌన్ ఆగస్టు 23 (తెలంగాణ ముచ్చట్లు): హుజూరాబాద్ నియోజకవర్గ రాజకీయాల్లో కీలక పరిణామం చోటు చేసుకుంది. జమ్మికుంట మండలం విలాసాగర్ గ్రామానికి చెందిన బీఆర్ఎస్, బీజేపీ పార్టీల పార్టీల నాయకులు, కార్యకర్తలు పెద్ద సంఖ్యలో కాంగ్రెస్ పార్టీలో చేరారు. కాంగ్రెస్ పార్టీ నియోజకవర్గ ఇన్చార్జి వాడితల ప్రణబ్ అధ్వర్యంలో జరిగిన కార్యక్రమంలో ఆయన వారికి కాంగ్రెస్ పార్టీ కండువాలను కప్పి సాదరంగా పార్టీలోకి ఆహ్వానించారు.



కాంగ్రెస్ ప్రభుత్వం అమలు చేస్తున్న వర్గంలో ప్రభుత్వ సంక్షేమ పథకాలు, అభివృద్ధి ఫలాలను ప్రజలకు చేరవేయడంలో కార్యక్రమాలకు ఆకర్షితమై కాంగ్రెస్ పార్టీలో చేరుతున్నట్లు నూతనంగా చేరిన నాయకులు తెలిపారు. ఒకవైపు సంక్షేమ పథకాలు, మరోవైపు అభివృద్ధి కార్యక్రమాలను ప్రభుత్వం సమపాక్షంలో అమలు చేస్తోందన్నారు. హుజూరాబాద్ నియోజకవర్గంలో ప్రభుత్వ సంక్షేమ పథకాలు, అభివృద్ధి ఫలాలను ప్రజలకు చేరవేయడంలో ప్రణబ్ కీలకంగా పనిచేస్తున్నారని, ఆయన నాయకత్వంలో పనిచేసేందుకు కాంగ్రెస్ లో చేరినట్లు పేర్కొన్నారు.

ఈ సందర్భంగా వాడితల ప్రణబ్ మాట్లాడుతూ “ప్రతి కష్టంలో మీకు తోడుగా ఉంటా.. ప్రతి ఒక్కరికీ అండగా నిలుస్తా” అని హామీ ఇచ్చారు. కాంగ్రెస్ ప్రభుత్వం అందిస్తున్న సంక్షేమ పథకాలను ప్రతి ఇంటికీ చేరేలా స్థానిక నాయకులు, కార్యకర్తలతో కలిసి కృషి చేస్తామని తెలిపారు. హుజూరాబాద్ నియోజకవర్గ అభివృద్ధికి మరిన్ని నిధులు తీసుకొచ్చి అవసరమైన అభివృద్ధి పనులను

చేపట్టేందుకు కృషి చేస్తానన్నారు. ప్రభుత్వ సంక్షేమ పథకాలపై ప్రజలకు అవగాహన కల్పించి, అడ్డులైన ప్రతి ఒక్కరికీ వాటి ప్రయోజనాలు అందేలా పార్టీ శ్రేణులు కృషి చేయాలని ప్రణబ్ సూచించారు. గ్రామస్థాయిలో కాంగ్రెస్ పార్టీని మరింత బలోపేతం చేసేందుకు నాయకులు, కార్యకర్తలు సమన్వయంతో పనిచేయాలని పిలుపునిచ్చారు. ఈ కార్యక్రమంలో డీసీసీ ఉపాధ్యక్షుడు నదానందం, మండల అధ్యక్షుడు పరశురామరావు, గ్రామ శాఖ అధ్యక్షుడు శ్రీనివాస్, యాదవ సంఘం మండల అధ్యక్షుడు శ్రీనివాస్, డిప్యూటీ కార్యదర్శి నజ్జు, యాత్ కాంగ్రెస్ ఉపాధ్యక్షుడు సాగర్, ఎస్సీ సెల్ మండల అధ్యక్షుడు భాస్కర్, వార్డు సభ్యులు, సీనియర్ నాయకులు, కార్యకర్తలు తదితరులు పాల్గొన్నారు.

సేవా రంగంలో రవికుమార్కు అరుదైన గౌరవం

ఎల్మతుర్తి ఆగస్టు 23 (తెలంగాణ ముచ్చట్లు): సామాజిక సేవకుడిగా, జర్నలిస్టుగా పలు సేవా కార్యక్రమాలు నిర్వహిస్తున్న రవికుమార్, అభివృద్ధి కార్యక్రమాలకు అండగా నిలుస్తున్న హన్మకొండ జిల్లా ఎల్మతుర్తి మండలం బాపుపేట గ్రామానికి చెందిన మర్రి రవికుమార్కు అరుదైన గౌరవం లభించింది. ఆయన సేవలను గుర్తించిన ప్రధానాధికారి చెందిన తెలుగు సంస్కృతి సాహితీ సేవా ట్రస్ట్, తెలంగాణ సంస్కృతి సాహితీ బుక్ ఆఫ్ రికార్డ్స్ సంస్థలు గౌరవ డాక్టరేట్ అవార్డు 2026ను అందజేశాయి. హైదరాబాద్ లోని సీటీ పార్క్ హోటల్ లో నిర్వహించిన కార్యక్రమంలో రవికుమార్కు




గౌరవ డాక్టరేట్ను ప్రధానం చేశారు. గత కొన్ని సంవత్సరాలుగా ఆయన నిరుపేదలకు వైద్య సహాయం, అన్నదానం, రక్షదానం, అనాధాశ్రమాలకు నిత్యావసర వస్తువుల పంపిణీ

పంటి సేవా కార్యక్రమాలను నిరంతరం కొనసాగిస్తున్నారు. రవికుమార్ సేవలను గుర్తించిన జీసీఎస్ఎస్ పబ్లికేషన్స్ బంగారు నంది అవార్డు 2023ను రవీంద్రభారతిలో

ప్రధానం చేసింది. తాజాగా గౌరవ డాక్టరేట్ లభించడంతో ఆయన సేవలకు మరోసారి గుర్తింపు లభించింది. ఈ సందర్భంగా డా. మర్రి రవికుమార్ మాట్లాడుతూ డాక్టరేట్ రావడం ఎంతో సంతోషంగా ఉందని, ఈ గౌరవం తనపై మరింత బాధ్యతను పెంచిందన్నారు. తన తల్లిదండ్రుల స్ఫూర్తితో నిరుపేదలు, అభివృద్ధి సేవ చేయాలనే భావన తనలో కలిగిందని తెలిపారు. రవికుమార్కు గౌరవ డాక్టరేట్ లభించడంపై బాపుపేట గ్రామ ప్రజలు, మిత్రులు, శ్రీయోధిలాపులు, జర్నలిస్టు మిత్రులు హార్దం వ్యక్తం చేస్తూ అభినందనలు తెలిపారు.

నల్ల రిబ్బన్లు కట్టుకొని నిరసన



• 8వ రోజుకు చేరిన జర్నలిస్టుల రిలే నిరాహార దీక్ష

హుజూరాబాద్, ఆగస్టు 23(తెలంగాణ ముచ్చట్లు): హుజూరాబాద్‌లో జర్నలిస్టులు చేపట్టిన రిలే నిరాహార దీక్ష శనివారం నాటికి 8వ రోజుకు చేరింది. తమ సమస్యల పరిష్కారం కోసం జర్నలిస్టులు చేపట్టిన ఆందోళనలో భాగంగా అంబేద్కర్ చౌరస్తా వద్ద నల్ల రిబ్బన్లు కట్టుకొని నిరసన వ్యక్తం చేశారు. ఈ సందర్భంగా స్వామి రెడ్డికి వ్యతిరేకంగా నినాదాలు చేస్తూ తమ నిరసనను తెలియజేశారు.

జర్నలిస్టుల సమస్యలను ప్రభుత్వం వెంటనే పరిష్కరించాలని, తమకు న్యాయం జరిగే వరకు పోరాటాన్ని కొనసాగిస్తామని వారు స్పష్టం చేశారు. జర్నలిస్టులు ఎదుర్కొంటున్న ఇళ్ల స్థలాల సమస్యను పరిష్కరించేందుకు ప్రభుత్వం చర్యలు తీసుకోవాలని డిమాండ్ చేశారు. ఆందోళనకు మద్దతుగా మాజీ మంత్రి ఇనుగాల పెద్దిరెడ్డి దీక్షా శిబిరాన్ని సందర్శించి జర్నలిస్టులకు సంఘీభావం తెలిపారు. ఇళ్ల స్థలాల సమస్య పరిష్కారానికి తన వంతు కృషి చేస్తానని ఆయన హామీ ఇచ్చారు.

జర్నలిస్టుల న్యాయమైన డిమాండ్లను ప్రభుత్వం సానుకూలంగా పరిశీలించి సమస్యలను పరిష్కరించాలని పలువురు నాయకులు కోరారు. కార్యక్రమంలో ఏపీ సేవా సమితి వెంకటరెడ్డి, బీఆర్ఎస్ నాయకురాలు శిరీష, ప్రజాసంఘాల నాయకులు, జర్నలిస్టులు తదితరులు పాల్గొన్నారు. జర్నలిస్టుల ఆందోళనకు రోజురోజుకూ మద్దతు పెరుగుతుండటంతో ప్రభుత్వం సమస్యల పరిష్కారంపై వెంటనే స్పందించాలని వారు కోరుతున్నారు.

22 /ఏ నుంచి పట్టా భూములు తొలగించాలి



• రేపు కరీంనగర్ కలెక్టరేట్ ముట్టడి.. పదివేల కుటుంబాలతో భారీ ఆందోళన

కరీంనగర్, ఆగస్టు 23(తెలంగాణ ముచ్చట్లు): నగరంలోని పంతోమ్మిడి , ఇరవై , ఇరవైఒకటి డివిజన్ల పరిధిలోని రేకుర్తి, విద్యానగర్ ప్రాంతాల్లో ఉన్న పట్టా భూములను ఇరవైరెండు /ఏ నిషేధిత జాబితా నుంచి తొలగించి, వెంటనే రిజస్ట్రేషన్లకు అనుమతి ఇవ్వాలని డిమాండ్ చేస్తూ బాధితులు సోమవారం కరీంనగర్ కలెక్టరేట్ ముట్టడి సిద్ధమయ్యారు. పట్టా భూములు ఇరవైరెండు /ఏ జాబితాలో ఉండటంతో భూముల క్రయవిక్రయాలు, రిజిస్ట్రేషన్ల జరగక వేరొది కుటుంబాలు తీవ్ర ఇబ్బందులు ఎదుర్కొంటున్నాయని బాధితులు పేర్కొన్నారు. తమ సమస్యను ప్రభుత్వం,

జిల్లా అధికారుల దృష్టికి తీసుకెళ్లేందుకు భారీ ఆందోళన చేపడుతున్నట్లు తెలిపారు. బాధితుల పోరాటానికి బీఆర్ఎస్ పార్టీ మద్దతు ప్రకటించింది. సుమారు పదివేల కుటుంబాలకు సంబంధించిన సమస్య కావడంతో పెద్ద సంఖ్యలో బాధితులు, ప్రజలు కలెక్టరేట్ ముట్టడి కార్యక్రమానికి తరలిరావాలని బీఆర్ఎస్ నాయకులు పిలుపునిచ్చారు. పట్టా భూములను ఇరవైరెండు /ఏ నిషేధిత జాబితా నుంచి తొలగించి, భూ యజమానులకు రిజిస్ట్రేషన్ సౌకర్యం కల్పించేలా ప్రభుత్వం, జిల్లా అధికారులు తక్షణ చర్యలు చేపట్టాలని వారు డిమాండ్ చేశారు. బాధితుల న్యాయమైన డిమాండ్లను పరిష్కరించే వరకు పోరాటానికి అండగా ఉంటామని బీఆర్ఎస్ నాయకులు తెలిపారు.

డంపింగ్ యార్డ్ తరలింపు.. కొత్త స్థలం ఎక్కడ?

• రూ.80 కోట్ల పనులపై అధికారుల నుంచి స్పష్టత కోరుతున్న సీపీఎం నేత సత్యం

కరీంనగర్, ఆగస్టు 23(తెలంగాణ ముచ్చట్లు): కరీంనగర్ నగరంలోని మానేరు సమీపంలో ఉన్న డంపింగ్ యార్డ్‌ను తరలిస్తామని కేంద్ర మంత్రి బండి సంజయ్ ప్రకటించిన నేపథ్యంలో, కొత్త డంపింగ్ యార్డ్‌ను ఎక్కడ ఏర్పాటు చేస్తారన్న అంశంపై నగరంలో చర్చ కొనసాగుతోంది. పాత డంపింగ్ యార్డ్‌ను తరలించనున్నట్లు ప్రకటించినప్పటికీ, కొత్తగా ఏర్పాటు చేయనున్న యార్డ్ స్థలంపై అధికారికంగా స్పష్టత లేకపోవడంతో ప్రజల్లో ఆసక్తి నెలకొంది. నగరంలో ఘన వ్యర్థాల నిర్వహణను మెరుగుపరిచేందుకు బదిలీ కేంద్రం, వ్యర్థాల ప్రాసెసింగ్ యూనిట్ ఏర్పాటు చేయడానికి ప్రతిపాదనలు సిద్ధం చేసి కేంద్ర, రాష్ట్ర ప్రభుత్వాలకు పంపినట్లు సమాచారం. అయితే కొత్త డంపింగ్ యార్డ్ కోసం ఎంపిక చేసిన ప్రాంతం

ఏదీ, అక్కడ ఎలాంటి సదుపాయాలు ఏర్పాటు చేయనున్నారో అనే వివరాలు మాత్రం వెల్లడించాల్సి ఉంది. రూ.80 కోట్ల నిధులపై వివరాలు ఇవ్వాలి రూ.80 కోట్ల యూసీఎఫ్ నిధులతో చేపట్టనున్న డంపింగ్ యార్డ్ పనులకు సంబంధించిన పూర్తి ప్రతిపాదనలను అధికారులు ప్రజలకు వెల్లడించాలని సీపీఎం నేత సత్యం డిమాండ్ చేశారు. నిధుల వినియోగం, పనుల ప్రణాళిక, కొత్త డంపింగ్ యార్డ్ ఏర్పాటు చేయనున్న స్థలం తదితర వివరాలను పారదర్శకంగా ప్రకటించాలని కోరారు. మానేరు సమీపంలోని ప్రస్తుత డంపింగ్ యార్డ్‌ను తరలించే క్రమంలో నగర వ్యర్థాల నిర్వహణకు ప్రత్యామ్నాయ ఏర్పాటు ముందుగానే పూర్తి చేయాలి అవసరం ఉందని పలువురు అభిప్రాయపడుతున్నారు. కొత్త డంపింగ్ యార్డ్ స్థలంపై ప్రభుత్వం, అధికారులు త్వరగా స్పష్టత ఇవ్వాలని ప్రజలు కోరుతున్నారు.



కాంగ్రెస్‌లో చేరిన ప్రతి ఉద్యమకారుడికి ప్రజాపాలనలో న్యాయం

- మైనంపల్లి హనుమంతరావు సమక్షంలో ఏకే మురుగేశ్ కాంగ్రెస్ లో చేరిక
- మల్కాజిగిరి మాజీ ఎమ్మెల్యే మైనంపల్లి హనుమంతరావు

మల్కాజిగిరి, ఆగస్టు 23 — (తెలంగాణ ముచ్చట్లు): మల్కాజిగిరి చౌరస్తాలో కాంగ్రెస్ పార్టీ అధ్యక్షులలో నిర్వహించిన కార్యక్రమంలో బీఆర్ఎస్‌కు చెందిన పలువురు ఉద్యమ నాయకులు, ఉద్యమ కారులు, కార్యకర్తలు కాంగ్రెస్ పార్టీలో చేరారు. ఉద్యమకారుడు, మాజీ కార్పొరేటర్ ఏకే మురుగేశ్ అధ్యక్షులలో జరిగిన ఈ కార్యక్రమానికి మల్కాజిగిరి మాజీ ఎమ్మెల్యే మైనంపల్లి హనుమంతరావుతో పాటు కాంగ్రెస్ నాయకులు, కార్యకర్తలు పెద్ద సంఖ్యలో హాజరయ్యారు.

సాయిసగర్ చౌరస్తా నుంచి కాంగ్రెస్ నాయకులు, కార్యకర్తలు, మహిళా ప్రతినిధులు భారీ ర్యాలీగా మల్కాజిగిరి చౌరస్తాకు చేరుకున్నారు. అనంతరం టి.ఎన్. కృష్ణ గౌడ్, జాగ్ మహేష్ గౌడ్, ఎల్లెమ్. శ్రీనివాస్ రెడ్డి, యోగేందర్, ఆకుల శ్రీనివాస్, ఈశ్వర్ తదితర బీఆర్ఎస్ నాయకులు, కార్యకర్తలు కాంగ్రెస్ కండువలు కప్పుకున్నారు. ఈ కార్యక్రమంలో సుమారు 2 వేల మంది ఆటో యూనియన్, డీసీఎం యూనియన్ సభ్యులతో పాటు పలువురు బీఆర్ఎస్ నాయకులు కాంగ్రెస్ పార్టీలో చేరినట్లు నిర్వాహకులు తెలిపారు. ఈ సందర్భంగా మైనంపల్లి హనుమంతరావు మాట్లాడుతూ.. తనతో కలిసి కష్టపడి కాంగ్రెస్ నాయకులు, కార్యకర్తలు పెద్ద సంఖ్యలో హాజరయ్యారు.



కంటే మరింత కష్టపడి పనిచేసి మల్కాజిగిరి లోని 16 డివిజన్లలో కాంగ్రెస్ అభ్యర్థులను గెలిపించేందుకు ప్రతి ఒక్కరూ సమష్టిగా కృషి చేయాలని పిలుపునిచ్చారు. గత ప్రభుత్వ హయాంలో ఉద్యమకారులకు తగిన గుర్తింపు, సంక్షేమం లభించలేదని మైనంపల్లి విమర్శించారు. ప్రజా ప్రభుత్వం అధికారంలోకి వచ్చిన తర్వాత అర్హులైన వారికి కొత్త రేషన్ కార్డులు అందించామని, కొత్త పెన్షన్లు అందించేందుకు చర్యలు చేపడుతున్నామని తెలిపారు. అదేవిధంగా ఉద్యమకారులకు ఇందిరమ్మ ఇళ్లు, డబల్ బెడ్ రూం ఇళ్లు అందించే అంశంపై సంబంధిత మంత్రి ఎంగులలేటి శ్రీనివాస్ రెడ్డితో మాట్లాడి హామీ తీసుకున్నట్లు మైనంపల్లి హనుమంతరావు వెల్లడించారు.

కాంగ్రెస్ పార్టీలో చేరిన నాయకులు, కార్యకర్తలు పార్టీ బలోపేతానికి కృషి చేస్తామని తెలిపారు. ఈ కార్యక్రమంలో మల్కాజిగిరి అబ్దుల్ సమీర్ కౌశల్, మాజీ కార్పొరేటర్లు వై. ప్రేమ్ కుమార్, జితేంద్ర నాథ్, మల్కాజిగిరి ఇన్‌చార్జ్ లక్ష్మీకాంత్ రెడ్డి, సీనియర్ నాయకులు బిభాక్ అద్యక్షుడు వెంకటేష్ యాదవ్, బీకే శ్రీను, గుండా నిరంజన్, జీఎన్‌పీ సతీష్ కుమార్, పిట్టల శ్రీనివాస్, డివిజన్ అధ్యక్షులు జీడి సంపత్ గౌడ్, విశోడ్ యాదవ్, సత్యమూర్తి, యూసుఫ్ ఖాన్, పిట్టల నాగరాజు, వైనాల ప్రవీణ్, రాందాస్, సంతోష్ ముదిరాజ్, రామ చందర్, బాబు, సత్యనారాయణ, ఆశా, ఇందిర ప్రియదర్శిని, రోజా రమణి, ప్రభా, సుమలత, పుష్పలత, శారద, కనక లక్ష్మి, ఫరీద్ తదితరులు పాల్గొన్నారు.

చెదరని స్నేహబంధం.. మిత్రుడి కుటుంబానికి రూ.20 వేల చేయూత

• 15 ఏళ్లుగా ఆపదలో ఉన్న మిత్రులకు అండగా 1991 ఏడో తరగతి బ్యాచ్

హుజూరాబాద్, ఆగస్టు 23(తెలంగాణ ముచ్చట్లు): చిన్ననాటి స్నేహానికి కాలంతో సంబంధం లేదని నిరూపిస్తూ ఏడో తరగతి బ్యాచ్‌కు చెందిన మిత్రులు గత పదిహేను సంవత్సరాలుగా తమ స్నేహబంధాన్ని కొనసాగిస్తూ, అవసరమైన సమయంలో ఒకరికొకరు ఆర్థికంగా అండగా నిలుస్తున్నారు. చిన్ననాటి నుంచి ఏర్పడిన అనుబంధాన్ని నేటికీ కొనసాగిస్తూ, తమ బ్యాచ్‌లోని మిత్రులు ఆపదలో ఉన్నప్పుడు కుటుంబ సభ్యుల్లా స్పందిస్తూ చేయూతనందిస్తున్నారు. మిత్రులంతా కలిసి ఒకరికొకరు సహాయం చేసుకోవాలనే ఉద్దేశంతో గత పదిహేను ఏళ్లుగా ఈ కార్యక్రమాన్ని కొనసాగిస్తున్నారు. తమ బ్యాచ్‌లోని ఏ మిత్రుడికైనా ఆర్థిక ఇబ్బంది ఏర్పడినా, కుటుంబసభాగం కష్టం ఎదురైనా తమ వంతు సహాయం అందిస్తూ మానవతా విలువలను చాటుతున్నారు. స్నేహం అంటే కేవలం కలిసి చదువుకున్న జ్ఞాపకాలను గుర్తు చేసుకోవడం మాత్రమే కాదని, కష్టకాలంలో మిత్రుడి కుటుంబాని



కి అండగా నిలవడమే నిజమైన స్నేహమని వారు ఆచరణలో చూపిస్తున్నారు. ఇదే క్రమంలో చిన్ననాటి మిత్రుడు కొండపర్తి రాజేందర్ కుటుంబానికి రూ.ఇరవై వేల ఆర్థిక సహాయాన్ని అందజేశారు. మిత్రుడి కుటుంబ పరిస్థితిని తెలుసుకున్న బ్యాచ్ సభ్యులు వెంటనే స్పందించి తమ వంతు సహాయాన్ని అందించారు. ఈ సందర్భంగా మిత్రుడి కుటుంబానికి తమ ప్రగాఢ సానుభూతి, అండగా నిలిచే భరోసాను వ్యక్తం చేశారు. ఏడో తరగతి చదువుకున్న సమయంలో ఏర్పడిన స్నేహం దశాబ్దాలు గడిచినా చెక్కుచెదరకుండా కొనసాగడం పలువురిని

ఆకట్టుకుంటోంది. కాలక్రమంలో ప్రతి ఒక్కరూ తమ తమ జీవితాల్లో బిజీగా మారినా, మిత్రబృందం మాత్రం ఆత్మీయతను కోల్పోకుండా పరస్పర సహకారంతో ముందుకు సాగుతోంది. పండుగలు, ప్రత్యేక సందర్భాల్లో కలుసుకోవడంతో పాటు అవసరమైన సమయంలో ఆర్థికంగా సహాయం చేసుకోవడం ద్వారా తమ స్నేహబంధాన్ని మరింత బలోపేతం చేసుకుంటున్నారు. ఈ కార్యక్రమంలో రావుల వేణు, మచ్చికల్ల కోటిలింగం, జూపాక నర్సింగం, కేశబ్ కిషన్, ఉప్పు రాజేందర్, ముక్కు నర్సింగం

తదితరులు పాల్గొన్నారు. ఈ సేవా కార్యక్రమాన్ని ముందుండి నడిపిస్తూ మిత్రులందరినీ సమన్వయం చేస్తున్న సంపంగి రాజేందర్లు బ్యాచ్ సభ్యులు ప్రత్యేకంగా అభినందనలు తెలిపారు. మిత్రుల కష్టాలను తమ కష్టాలుగా భావించి గత పదిహేను సంవత్సరాలుగా నిరంతరంగా ఆర్థిక సహాయం అందిస్తున్న ఏడో తరగతి బ్యాచ్ సభ్యులు సేవాభావం అభినందనీయమని పలువురు పేర్కొన్నారు. చిన్ననాటి స్నేహాన్ని జీవితాంతం కొనసాగిస్తూ, అవసరమైన ప్రతి సందర్భంలో మిత్రుల కుటుంబాలకు అండగా నిలవడం నేటి తరానికి స్ఫూర్తిదాయకమని అన్నారు. ఇలాంటి కార్యక్రమాలను భవిష్యత్తులోనూ కొనసాగిస్తూ, తమ బ్యాచ్‌లోని ప్రతి మిత్రుడికి అవసరమైన సమయంలో తోడుగా ఉంటామని మిత్రబృందం తెలిపింది. చెదరని స్నేహం, పరస్పర సహకారం, ఆపదలో ఆపవహస్తం అనే లక్ష్యంతో పంతోమ్మిడివందల తొంభైఒకటి ఏడో తరగతి బ్యాచ్ మిత్రులు కొనసాగిస్తున్న సేవా కార్యక్రమాలు అందరి ప్రశంసలు అందుకుంటున్నాయి.

ఆగస్టు 24న ఆటోల బండ్లు

• బండ్లకు జిల్లా ఆటో యూనియన్ మద్దతు.. ప్రయాణికులకు ప్రత్యామ్నాయ రవాణా సూచన

కరీంనగర్, ఆగస్టు 23(తెలంగాణ ముచ్చట్లు): తెలంగాణ వ్యాప్తంగా ఆటో యూనియన్లు ఆగస్టు 24న చేపట్టనున్న బండ్ల కరీంనగర్ జిల్లా ఆటో యూనియన్లు మద్దతు ప్రకటించాయి. దీంతో కరీంనగర్ నగరంతో పాటు జిల్లాలోని పలు ప్రాంతాల్లో ఆటోల రాకపోకలు నిలిచిపోయే అవకాశం ఉందని కరీంనగర్ ఆటో సంక్షేమ సంఘం అధ్యక్షులు బొమ్మిడి శ్రీనివాస్ రెడ్డి తెలిపారు. బండ్ల కారణంగా కరీంనగర్ బస్టాండ్, రైల్వే స్టేషన్, తెలంగాణ చౌక్, కమాన్ చౌరస్తా తదితర ప్రధాన ప్రాంతాల్లో ప్రయాణికులకు రవాణా ఇబ్బందులు ఎదురయ్యే అవకాశం ఉందన్నారు. అత్యవసర ప్రయాణాలు ఉన్న ప్రజలు ముందుగానే ప్రత్యామ్నాయ రవాణా ఏర్పాట్లు చేసుకోవాలని సూచించారు. ఆటోల బండ్ల సమయంలో ఆర్టీసీ బస్సులు, ఇతర ప్రైవేట్ వాహనాలను ప్రయాణికులు వినియోగించుకోవచ్చని తెలిపారు. బండ్లకు ఆటో కార్మికులు, యూనియన్ సభ్యులు సంపూర్ణ సహకారం అందించాలని బొమ్మిడి శ్రీనివాస్ రెడ్డి కోరారు.





ఆగస్టు 28న ‘వన్స్ మోర్’.. అర్జున్ దాస్ లవబుల్ లుక్

ప్రేమలో విఫలమైన ఓ యువకుడు జీవితాన్ని మార్చుకోవడం, అతని జీవితంలోకి ఓ ఉత్సాహభరితమైన యువతి రావడం చుట్టూ సాగే రొమాంటిక్ డ్రామా ‘వన్స్ మోర్’. విప్లవ శ్రీకాంత్ దర్శకత్వంలో తెరకెక్కిన ఈ చిత్రంలో అర్జున్ దాస్ సరసన అదితి శంకర్ కథా నాయికగా నటించింది. గత చిత్రాలకు భిన్నంగా అర్జున్ దాస్ ఈ సినిమాలో సాఫ్ట్ అండ్ లవబుల్ పాత్రలో కనిపించ సున్నాడు. గాయాల్ నుంచి కోలుకోవడం, గత జ్ఞాపకాలను అధిగమించడం, జీవితంలో లభించే రెండో అవకాశం వంటి భావోద్వేగ అంశాల చుట్టూ కథ సాగనున్నట్లు ట్రైలర్ ద్వారా తెలుస్తోంది. ‘హృదయం’, ‘ఖుషి’ వంటి చిత్రాలకు మ్యూజికల్ హిట్స్ అందించిన హెషమ్ అబ్దుల్ వహాబ్ ఈ సినిమాకు సంగీతం అందించారు. ఇప్పటికే విడుదలైన పాటలకు సోషల్ మీడియాలో మంచి స్పందన లభించింది. మిలియన్ డాలర్ స్టూడియోస్ బ్యానర్ పై యువరాజ్ గణేషన్ నిర్మించిన ఈ చిత్రం ప్రపంచ వ్యాప్తంగా ఆగస్టు 28న థియేటర్లలో విడుదల కానుంది.



మెగా ఫ్యాన్స్ కు డబుల్ ట్రీట్.. ‘కాకా’పై క్లారిటీ, ‘విశ్వంభర’పై నిరాశ

మెగాస్టార్ చిరంజీవి పుట్టినరోజు సందర్భంగా మెగా అభిమానులకు ఒకవైపు భారీ ట్రీట్ లభించగా.. మరోవైపు ఎంతోకాలంగా ఎదురుచూస్తున్న ‘విశ్వంభర’ విడుదల తేదీపై క్లారిటీ రాక నిరాశ ఎదురైంది. చిరంజీవి నటిస్తున్న రెండు సినిమాలకు సంబంధించిన కీలక అప్డేట్స్ వస్తాయని అభిమానులు ఆసక్తిగా ఎదురుచూశారు. అందుకు తగ్గట్టుగానే దర్శకుడు బాబీ కొల్లి తెరకెక్కిస్తున్న కొత్త సినిమాకు ‘కాకా’ అనే టైటిల్ ను అధికారికంగా ప్రకటించారు. టైటిల్ తో పాటు విడుదల చేసిన గ్లింప్స్ లో చిరంజీవిని సరికొత్త ఆవతారంలో చూపించడంతో అభిమానుల్లో జోష్ నెలకొంది. అయితే చిరంజీవి అభిమానులు ఎంతో ఆసక్తిగా ఎదురుచూస్తున్న ‘విశ్వంభర’ విషయంలో మాత్రం నిరాశ తప్పలేదు. ఈ సినిమా వాస్తవానికి 2025 జనవరిలోనే ప్రేక్షకుల ముందుకు రావాల్సి ఉండగా.. నిర్మాణంలో జాప్యం, ఇతర కారణాలతో విడుదల వాయిదా పడుతూ వచ్చింది. చిరంజీవి పుట్టినరోజు సందర్భంగా ‘విశ్వంభర’ నుంచి కొత్త పోస్టర్ తో పాటు ఓవీసీని చిత్రబృందం విడుదల చేసింది. దీంతో ఈసారైనా రిలీజ్ డేట్ పై అధికారిక ప్రకటన వస్తుందని అభిమానులు భావించారు. కానీ పోస్టర్, ఓవీసీ మాత్రమే విడుదల చేసి.. సినిమా విడుదల తేదీని మాత్రం ప్రకటించలేదు. ప్రస్తుతం ‘విశ్వంభర’ విడుదల తేదీగా 2026 అక్టోబర్ 16 ప్రచారంలో ఉంది. కొన్ని టికెటింగ్, సినిమా రిలీజ్ డేట్ ప్లాట్ ఫామ్స్ లో కూడా ఈ తేదీ కనిపిస్తోంది. దీంతో అక్టోబర్ 16న సినిమా ప్రేక్షకుల ముందుకు వచ్చే అవకాశం ఉందనే చర్చ జరుగుతోంది. అయితే ఈ తేదీని చిత్రబృందం ఇప్పటివరకు అధికారికంగా ధృవీకరించలేదు. దీంతో ‘కాకా’కు రిలీజ్ డేట్ ప్రకటించి అభిమానులకు గుడ్ న్యూస్ ఇచ్చిన మెగాస్టార్ రిలీజ్ ప్రేక్షకుల ముందుకు రావాల్సి ఉండగా.. నిర్మాణంలో జాప్యం, ఇతర కారణాలతో విడుదల వాయిదా పడుతూ వచ్చింది.

ఓటీటీలో ‘చెన్నై లవ్ స్టోరీ’..

టాలీవుడ్ యంగ్ హీరో కిరణ్ అబ్బు వరం నటించిన రొమాంటిక్ డ్రామా ‘చెన్నై లవ్ స్టోరీ’ ప్రస్తుతం ఓటీటీలో సందడి చేస్తోంది. థియేటర్లలో సినిమాను మినీ అయిన ప్రేక్షకులు ఇప్పుడు డిజిటల్ ప్లాట్ ఫామ్ ద్వారా మూవీని వీక్షిస్తున్నారు. దీంతో సినిమా మరోసారి ప్రేక్షకుల దృష్టిని ఆకర్షిస్తోంది. శ్రీ గౌరీ ప్రియ కథానాయికగా నటించిన ఈ చిత్రంలో కిరణ్ అబ్బువరం, ఆమె మధ్య కెమిస్ట్రీ ప్రేక్షకుల నుంచి ప్రశంసలు వస్తున్నాయి. ప్రేమకథలోని భావోద్వేగ సన్నివేశాలను ఇద్దరూ బాగా పండించారని పలువురు అభిప్రాయపడుతున్నారు. ముఖ్యంగా ఫస్ట్ హాఫ్ ఆసక్తికరంగా సాగిందని, హీరో-హీరోయిన్ మధ్య నన్ని వేసాలు ప్రేక్షకులను ఆకట్టుకున్నాయని కామెంట్లు వినిపిస్తున్నాయి.



మణిశర్మ అందించిన సంగీతం, బ్యాక్ గ్రౌండ్ స్కోర్ సినిమాకు మరో ప్లస్ ఈ చిత్రంలో కిరణ్ అబ్బువరం, ఆమె మధ్య కెమిస్ట్రీ ప్రేక్షకుల నుంచి ప్రశంసలు వస్తున్నాయి. ప్రేమకథలోని భావోద్వేగ సన్నివేశాలను ఇద్దరూ బాగా పండించారని పలువురు అభిప్రాయపడుతున్నారు. మొత్తంగా ఓటీటీ వేసాలు ప్రేక్షకులను ఆకట్టుకున్నాయని కామెంట్లు వినిపిస్తున్నాయి.



13 ఏళ్ల సినీ ప్రయాణం.. రాశీ ఖన్నా హ్యాపీ!

ప్రముఖ నటి రాశీ ఖన్నా సినీ రంగంలో 13 ఏళ్ల సుదీర్ఘ ప్రయాణాన్ని పూర్తి చేసుకున్నారు. 2013లో ‘మద్రాస్ కేఫ్’ చిత్రంతో నటిగా అరంగేట్రం చేసిన ఆమె.. ఈ ప్రయాణం ఇంత వేగంగా సాగిపోయిందంటే సమ్యక్తపోతున్నారని తెలిపారు. నటనను ఎప్పుడూ అదృష్టంగా భావించడం వల్లే సమయం తెలియలేదని చెప్పారు.

‘మద్రాస్ కేఫ్’తో మొదలైన ప్రస్థానం తొలి చిత్రమే తన కెరీర్ కు మంచి పునాది వేసిందని రాశీ ఖన్నా తెలిపారు. తాను చెప్పాలనుకున్న కథలకు ‘మద్రాస్ కేఫ్’ అవకాశం కల్పించిందని గుర్తుచేసుకున్నారు. ఈ ప్రయాణంలో తనకు అండగా నిలిచిన ప్రతి ఒక్కరికీ కృతజ్ఞతలు తెలిపారు. పలు భాషల్లో ప్రత్యేక గుర్తింపు

రాశీ ఖన్నా హిందీతో పాటు తెలుగు, తమిళం, మలయాళ చిత్రాల్లోనూ నటిస్తూ తనకంటూ ప్రత్యేక గుర్తింపు తెచ్చుకున్నారు. విభిన్న భాషల్లో నటించడం యాదృచ్ఛికం కాదని, పాస్ ఇండియా స్థాయిలో తన కెరీర్ ను కొనసాగించేందుకు సృష్టమైన ప్రణాళికతో ముందుకు సాగుతున్నారని సినీ వర్గాలు పేర్కొంటున్నాయి. భారీ ప్రాజెక్టులతో బిజీ

ప్రస్తుతం రాశీ ఖన్నా ‘ఫర్టీ’ రెండో సీజన్ చిత్రీకరణలో బిజీగా ఉన్నారు. ఇందులో ఆర్ బిఐ అధికారిణి మేఘా వ్యాస్ పాత్రలో మరోసారి కనిపించనున్నారు. అలాగే రజనీకాంత్ కథానాయకుడిగా తెరకెక్కుతున్న ‘ధర్మన్’ చిత్రంతో పాటు అక్షయ్ కుమార్ హీరోగా అసీస్ బాజ్జీ దర్శకత్వంలో రూపొందుతున్న హాస్య ప్రధాన చిత్రంలోనూ ఆమె హీరోయిన్ గా నటించనున్నారు.

భర్త చనిపోతే బొట్టు, గాజులు ఎందుకు తీయాలి?

ప్రముఖ నటి, యాంకర్ అనసూయ భర్త ద్వారా సామాజిక అంశాలపై తన అభిప్రాయాలను నికృచ్చిగా వెల్లడిస్తుంటారు. తాజాగా ఆమె ఇన్స్టాగ్రామ్ లో పేర్ చేసిన ఓ వీడియోలో మహిళలపై కొనసాగుతున్న కొన్ని సంప్రదాయాలు, ఆచారాలపై ప్రశ్నలు లేవనెత్తారు. భర్త చనిపోయిన తర్వాత మహిళలు బొట్టు, గాజులు, గజెలు వంటి వాటిని ఎందుకు తొలగించాలంటూ ప్రశ్నించారు. నాన్న మరణంతో ఆలోచన మొదలైంది మూడేళ్ల క్రితం తన తండ్రి చనిపోయిన తర్వాత ఈ ఆలోచన తనను వెంటాడుతో

దని అనసూయ తెలిపారు. తన తల్లి గతంలో బొట్టు పెట్టుకుని, గాజులు, గజెలు ధరించి అందంగా ముస్తాబయ్యేదని గుర్తుచేశారు. అయితే భర్త మరణం తర్వాత ఆమె వాటన్నింటికీ దూరమయ్యారని చెప్పారు. బొట్టు, కాటుక, గాజులు, గజెలు, గోరింటాకు, గోళ్ల రంగు వంటి వాటిని మహిళలకు చిన్నప్పటి నుంచే తల్లులు, అమ్మమ్మలు పరిచయం చేస్తారని అనసూయ పేర్కొన్నారు. అలాంటప్పుడు వాటిని కేవలం వివాహంతో ఎందుకు ముడిపెట్టాలని ప్రశ్నించారు. భర్త చనిపోయిన వెంటనే వాటిని తొలగించాలనే

నిబంధన ఎక్కడ ఉందని నిలదీశారు. నెట్టింట వైరల్ గా మారిన వీడియో మహిళ బొట్టు పెట్టుకోవాలా? గాజులు ధరించాలా? వద్దా? అనేది పూర్తిగా ఆమె వ్యక్తిగత నిర్ణయంగా ఉండాలని అనసూయ అభిప్రాయపడ్డారు. తాను ఎవరికీ వ్యతిరేకం గా మాట్లాడటం లేదని, ప్రతి ఒక్కరికీ తమకు నచ్చిన విధంగా జీవించే స్వేచ్ఛ ఉండాలని స్పష్టం చేశారు. అనసూయ పేర్ చేసిన ఈ వీడియో ప్రస్తుతం సామాజిక మాధ్యమాల్లో వైరల్ గా మారగా.. నెటిజన్లు భిన్న రకాలుగా స్పందిస్తున్నారు.



రూ.3,500 కోట్ల రక్షణ ప్రాజెక్టులకు భూమిపూజ నౌకానిర్మాణ రంగానికి భారీ ఊతం

(మొదటి పేజీ తరువాయి)

ఆధునిక సాంకేతిక పరిజ్ఞానం, అధిక ఉత్పత్తి సామర్థ్యాలతో భారతదేశాన్ని ప్రపంచ స్థాయి రక్షణ తయారీ కేంద్రంగా తీర్చిదిద్దేందుకు ప్రభుత్వం కట్టుబడి ఉందన్నారు. ఈ ప్రాజెక్టుల ద్వారా నౌకానిర్మాణ పరిశ్రమకు కొత్త ఊపు లభించడంతో పాటు భారీ స్థాయిలో ఉపాధి అవకాశాలు కూడా సృష్టించబడనున్నాయని అధికారులు తెలిపారు. దేశ రక్షణ అవసరాల కు అనుగుణంగా ఆధునిక ఉత్పత్తి కేంద్రాలు, మౌలిక సదుపాయాల అభివృద్ధికి ఈ ప్రాజెక్టులు దోహదపడనున్నాయి. అత్యునిక భారత్,

మేక్ ఇన్ ఇండియా కార్యక్రమాల లక్ష్యాల సాధనలో ఈ విస్తరణ ప్రాజెక్టులు మరో మైలు రాయిగా నిలుస్తాయని రక్షణ శాఖ పేర్కొంది. స్వదేశీ ఉత్పత్తి సామర్థ్యాలను పెంచడం ద్వారా విదేశీ ఆధారాన్ని తగ్గించే దిశగా ఇవి కీలక అడుగులుగా భావిస్తున్నారు. రక్షణ, పారిశ్రామిక రంగాల అభివృద్ధితో పాటు దేశ ఆర్థిక వ్యవస్థకు కూడా ఈ ప్రాజెక్టులు ఊత వివ్వనున్నాయని అధికారులు వెల్లడించారు. భవిష్యత్తు అవసరాలను దృష్టిలో ఉంచుకుని ఆధునిక మౌలిక వసతుల అభివృద్ధికి ప్రభుత్వం ప్రాధాన్యత ఇస్తోందని తెలిపారు.



విద్యుత్ ప్రదర్శనకు విశేష స్పందన

- రెండో రోజు సందర్శకులతో కిటకిటలాడిన ప్రాంగణం
- విద్యార్థులను ఆకట్టుకున్న ఆధునిక సాంకేతిక ప్రదర్శనలు
- విద్యుత్ భద్రతపై ప్రత్యేక అవగాహన
- ప్రజలకు చేరువవుతున్న విద్యుత్ రంగ పురోగతి

హైదరాబాద్, ఆగస్టు 23 (తెలంగాణ ముచ్చట్లు):

హైదరాబాద్ నెక్లెస్ రోడ్ లోని పీపుల్స్ ప్లాజా వేదికగా టీజీఎస్పీడిసీఎల్ ఆధ్వర్యంలో నిర్వహిస్తున్న పవర్ ఎగ్జిబిషన్-2026 రెండో రోజు సందర్శకులతో కళకళలాడింది. ఉదయం నుంచే పాఠశాల విద్యార్థులు, యువత, ప్రజలు పెద్ద సంఖ్యలో ఎగ్జిబిషన్ ను సందర్శించి విద్యుత్ రంగంలో చోటుచేసుకుంటున్న ఆధునిక సాంకేతిక పరిజ్ఞానం, విద్యుత్ పరిపెణి వ్యవస్థ, భద్రతా ప్రమాణాలు, విద్యుత్ సంస్కరణలపై అసక్తిగా అవగాహన పొందారు. ప్రత్యేకంగా విద్యార్థులు వివిధ స్టాళ్లను సందర్శిస్తూ విద్యుత్ ఉత్పత్తి కేంద్రాల నుంచి వినియోగదారుల ఇళ్ల వరకు విద్యుత్ ఎలా చేరుతుందనే అంశాలను అధికారులు, ఇంజనీర్లను

అడిగి తెలుసుకున్నారు. ట్రాన్స్మిషన్ల, సబ్ స్టేషన్లు, స్మార్ట్ మీటర్లు, విద్యుత్ భద్రతా పరికరాలు, డిజిటల్ మానిటరింగ్ వ్యవస్థలు, పునరుత్పాదక ఇంధన వనరులకు సంబంధించిన ప్రదర్శనలు సందర్శకులను విశేషంగా ఆకట్టుకున్నాయి.

విద్యుత్ రంగంలో వినియోగిస్తున్న ఆధునిక సాంకేతికతలు, కృత్రిమ మేధస్సు ఆధారిత సేవలు, కమాండ్ కంట్రోల్ నెట్వర్క్ పనితీరు, విద్యుత్ అంతరాయాల నివారణ

కు చేపడుతున్న చర్యలు, వినియోగదారులకు అందిస్తున్న ఆన్లైన్ సేవల గురించి అధికారులు వివరించారు. విద్యార్థులు తమ సందేహాలను నివృత్తి చేసుకుంటూ విద్యుత్ రంగంపై సమగ్ర అవగాహన పెంపొందించుకున్నారు. విద్యుత్ భద్రతకు సంబంధించిన ప్రత్యేక స్టాళ్లలో విద్యుత్ ప్రమాదాల నివారణ, సురక్షిత వినియోగ పద్ధతులు, అత్యవసర పరిస్థితుల్లో తీసుకోవాల్సిన జాగ్రత్తలపై ప్రత్యక్ష ప్రదర్శనలు నిర్వహించారు.

చారు. విద్యార్థులతో పాటు సాధారణ సందర్శకులు కూడా ఈ ప్రదర్శనలను అసక్తిగా పీక్షించారు.

ముడు రోజుల పాటు నిర్వహిస్తున్న ఈ పవర్ ఎగ్జిబిషన్ ద్వారా తెలంగాణ విద్యుత్ రంగంలో జరుగుతున్న అభివృద్ధి, సాంకేతిక పురోగతి, వినియోగదారుల సేవల మెరుగుదలపై ప్రజలకు ప్రత్యక్ష అవగాహన కల్పించడం ప్రధాన లక్ష్యమని టీజీఎస్పీడిసీఎల్ అధికారులు తెలిపారు. విద్యుత్ రంగంపై ప్రజల్లో అవగాహన పెంచడంతో పాటు యువతలో సాంకేతిక అసక్తిని పెంపొందించడంలో ఈ ప్రదర్శన కీలక పాత్ర పోషిస్తోందని పేర్కొన్నారు. రాష్ట్ర విద్యుత్ సంస్థలు చేపడుతున్న ఆధునికీకరణ కార్యక్రమాలు, గ్రీన్ ఎనర్జీ ప్రాజెక్టులు, డిజిటల్ సేవలు, భవిష్యత్ విద్యుత్ అవసరాలకు అనుగుణంగా రూపొందిస్తున్న ప్రణాళికలను ఈ ఎగ్జిబిషన్ ద్వారా ప్రజలకు చేరవేస్తున్నారు. రెండో రోజు భారీగా సందర్శకులు తరలివచ్చిన నేపథ్యంలో చివరి రోజున మరింత రద్దీ ఉండే అవకాశం ఉందని నిర్వాహకులు అంచనా వేస్తున్నారు.



రాఖి వేళ అమెజాన్ భారీ ఆఫర్లు

హైదరాబాద్, ఆగస్టు 23 (తెలంగాణ ముచ్చట్లు):

రాఖీ పౌర్ణమి పండుగను పురస్కరించుకుని ప్రముఖ ఈకామర్స్ వేదిక అమెజాన్ వినియోగదారులకు ప్రత్యేక ఆఫర్లను ప్రకటించింది. ఫ్యాషన్, అందాల ఉత్పత్తులు, గృహోపకరణాలు, వంటగది సామగ్రి, ఎలక్ట్రానిక్స్ తదితర విభాగాల్లోని ప్రముఖ బ్రాండ్ల ఉత్పత్తులపై 70 శాతం వరకు తగ్గింపు అందిస్తున్నట్లు తెలిపింది. ప్రముఖ బ్రాండ్లపై భారీ తగ్గింపులు రాఖీ ప్రత్యేక విక్రయాల్లో భాగంగా బిబా, లిబాస్, మాన్యవర్ వంటి ఫ్యాషన్ బ్రాండ్లతో పాటు శామ్సంగ్, ఎల్జీ, సోనీ వంటి ఎలక్ట్రానిక్స్ బ్రాండ్ల ఉత్పత్తులపైనూ ప్రత్యేక ధరలు అందుబాటులో ఉన్నట్లు అమెజాన్ వెల్లడించింది. పండుగ సందర్భంగా కొనుగోళ్లు చేసే వారికి ఈ ఆఫర్లు ప్రయోజనకరంగా ఉండనున్నాయి. ఫ్రైమ్ సభ్యులకు అదనపు ప్రయోజనం



అమెజాన్ ఫ్రైమ్ సభ్యులకు సాధారణ తగ్గింపులతో పాటు అదనంగా 5 శాతం తగ్గింపు లభించనుంది. పండుగ బహుమతులు సకాలంలో చేరేలా వేగవంతమైన సరఫరా సదుపాయాన్ని కూడా అందిస్తున్నట్లు సంస్థ తెలిపింది. రూ.19 నుంచే రాఖీలు రాఖీ పండుగ కోసం రూ.19 నుంచే 500కు పైగా రకాల రాఖీలు అందుబాటులో ఉంచినట్లు అమెజాన్ పేర్కొంది. వీటిని వేగవంతమైన సరఫరా సేవ ద్వారా అందిస్తున్నారు. సోదరసోదరీమణుల కోసం ప్రత్యేకంగా స్క్రీన్లు, బహుమతులు కూడా రూ.99 నుంచే అందుబాటులో ఉన్నట్లు సంస్థ తెలిపింది.

నిత్యావసర ధరల మంట

హైదరాబాద్, ఆగస్టు 23 (తెలంగాణ ముచ్చట్లు):

దేశవ్యాప్తంగా నిత్యావసర వస్తువుల ధరలు భారీగా పెరగడంతో సామాన్య, మధ్యతరగతి కుటుంబాల నెలవారీ బడ్జెట్ పై తీవ్ర ప్రభావం పడుతోంది. బియ్యం, పంచదార, వంట నూనె, ఉల్లిపాయలు వంటి ప్రధాన దినుసుల ధరలు పెరగడంతో కుటుంబాలపై అదనపు ఆర్థిక భారం పడుతోంది. బియ్యం, నూనె ధరలకు రెక్కలు బియ్యం ధర కిలోకు రూ.10 వరకు పెరిగింది. పంచదార ధర బహిరంగ మార్కెట్లో కిలో రూ.64 నుంచి రూ.70

వరకు పలుకుతోంది. వంట నూనె లీటర్ ధర రూ.180 మార్పును దాటింది. ఉల్లిపాయలు ధరలు కూడా కిలో రూ.50 నుంచి రూ.70 వరకు చేరడంతో వినియోగదారులు అందోళన వ్యక్తం చేస్తున్నారు. వాతావరణ ప్రభావంతో ఉత్పత్తి తగ్గుదల వాతావరణ పరిస్థితులు, వర్షపాతంతో కుటుంబాలపై అదనపు ఆర్థిక భారం తగ్గడం, ఖరీఫ్ వంటల సాగులో జాప్యం వంటి కారణాలతో కొన్ని పంటల ఉత్పత్తి తగ్గినట్లు వ్యాపార వర్గాలు చెబుతున్నాయి. అంతర్జాతీయ మార్కెట్లో వంట నూనెలకు సంబంధించిన పరిణామాలు కూడా దేశీయ ధరలపై ప్రభావం చూపుతున్నాయి.

తున్నాయి. కృత్రిమ కొరతపై ఆరోపణలు వాతావరణ పరిస్థితులను సాకుగా చూపి కొందరు వ్యాపారులు సరుకులను అక్రమంగా నిల్వ చేసి కృత్రిమ కొరత సృష్టిస్తున్నారనే ఆరోపణలు వినిపిస్తున్నాయి. నిత్యావసర ధరలను నియంత్రించేందుకు అక్రమ నిల్వలపై తనిఖీలు నిర్వహించాలని ప్రజలు కోరుతున్నారు. రైతు బజార్లు, చౌకధరల దుకాణాల ద్వారా సరుకులను అందుబాటులో ఉంచి ధరలకు కక్షలం వేయాలని ప్రభుత్వంపై ఒత్తిడి పెరుగుతోంది.



పాత హెల్మెట్తో ప్రాణాలకు ముప్పు

హైదరాబాద్, ఆగస్టు 23 (తెలంగాణ ముచ్చట్లు):

ద్విచక్ర వాహనం నడిపేటప్పుడు హెల్మెట్ తప్పనిసరిగా ధరించాలి. అయితే హెల్మెట్ ను ఒక్కసారి కొనుగోలు చేసి సంవత్సరాల తరబడి ఉపయోగించడం ప్రమాదకరమని నిపుణులు హెచ్చరిస్తున్నారు. బయటకు ఎలాంటి నష్టం కనిపించకపోయినా, కాలక్రమేణా హెల్మెట్ లోని లోపలి ప్యాడింగ్, లైనింగ్, ఇతర భద్రతా భాగాలు బలహీనపడే అవకాశం ఉంది. దీంతో ప్రమాద సమయంలో తలకు అందాల్సిన రక్షణ తగ్గిపోవచ్చు.

బెల్ట్ డాటితే మార్గేయాలి

సాధారణంగా హెల్మెట్ ను మూడు నుంచి ఐదేళ్ల తర్వాత మార్పుకోవాలని సూచిస్తున్నారు. రోజువారీగా హెల్మెట్ ను ఉపయోగించే వారు అంతకంటే ముందే మార్పిడిని అవసరం ఉండొచ్చు. నిరంతర వినియోగంతో లోపలి ప్యాడింగ్ కుచించుకుపోయి హెల్మెట్ వదులుగా మారుతుంది. అందువల్ల హెల్మెట్ పై ఉన్న తయారీ తేదీ, తయారీదారు సూచనలను తప్పనిసరిగా పరిశీలించాలి.

ప్రమాదం జరిగితే వెంటనే కొత్తది

హెల్మెట్ ధరించి ప్రమాదానికి గురైనప్పుడు బయటకు ఎలాంటి వగుళ్లు లేదా గీతలు కనిపించకపోయినా దాన్ని తిరిగి ఉపయోగించకపోవడమే మంచిది. ప్రమాదం ప్రభా

వంతో లోపలి భద్రతా నిర్మాణానికి కంటికి కనిపించని నష్టం జరిగి ఉండవచ్చు. నేలపై బలంగా పడిన హెల్మెట్ ను కూడా మార్పిడం సురక్షితమైన నిర్ణయం. వదులుగా ఉంటే నిర్లక్ష్యం చేయొద్దు హెల్మెట్ తలకు మునుపటిలా బిగుతుగా సరిపోకపోయినా, తలపై అటూ ఇటూ కదులుతున్నా వెంటనే మార్పుకోవాలి. అరిగిపోయిన ప్యాడింగ్, చిన్ పట్టీ వంటి వాటిని కూడా గమనించాలి. ఎంతఖరీదైన హెల్మెట్ అయినా తలకు సరిగ్గా సరిపోకపోతే ప్రమాద సమయంలో హర్షి

రక్షణ అందించలేకపోవచ్చు. **డబ్బు కంటే ప్రాణమే ముఖ్యం** కొత్త హెల్మెట్ కొనుగోలు చేసేటప్పుడు సరైన పరిమాణం, సౌకర్యం, భద్రతా ప్రమాణాలకు ప్రాధాన్యం ఇవ్వాలి. వైజర్లపై ఎక్కువగా గీతలు పడినా దాన్ని మార్పిడం మంచిది. పాతది, ప్రమాదానికి గురైనది లేదా వదులుగా మారిన హెల్మెట్ ను కొనసాగించడం కంటే కొత్త హెల్మెట్ ఉపయోగించడం ద్వారా ప్రాణ రక్షణకు ప్రాధాన్యం ఇవ్వవచ్చు.



- చంద్రయాన్-3 విజయాన్ని గుర్తుచేసిన ముఖ్యమంత్రి
- స్పేస్ టెక్ హబ్ గా తెలంగాణ ఎదుగుతోంది
- యువత ఆవిష్కరణల దిశగా అడుగులు వేయాలి

హైదరాబాద్, ఆగస్టు 23 (తెలంగాణ ముచ్చట్లు):

జాతీయ అంతరిక్ష దినోత్సవం సందర్భంగా ముఖ్యమంత్రి ఎ. రేవంత్ రెడ్డి దేశ శాస్త్రవేత్తలు, ఇంజనీర్లు, సాంకేతిక నిపుణులు, అంతరిక్ష రంగంలో పనిచేస్తున్న సిబ్బందికి శుభాకాంక్షలు తెలిపారు. అంతరిక్ష పరిశోధనల్లో భారతదేశానికి ప్రపంచవ్యాప్తంగా ప్రత్యేక గుర్తింపు తీసుకొచ్చిన వారి కృషిని ఆయన ప్రశంసించారు. ఈ సందర్భంగా ముఖ్యమంత్రి మాట్లాడుతూ, చంద్రయాన్ 3 విజయంతో చంద్రుడి దక్షిణ ధ్రువ ప్రాంతంలో అడుగుపెట్టిన తొలి దేశంగా భారత్ చరిత్ర సృష్టించిందన్నారు. ఈ ఘనత ద్వారా ప్రపంచానికి భారత శాస్త్ర, సాంకేతిక సామర్థ్యం మరోసారి నిరూపితమైందని పేర్కొన్నారు. దేశ ప్రతిష్టను మరింత ఉన్నత స్థాయికి చేర్చిన ఈ విజయం ప్రతి భారతీయుడికి గర్వకారణమని అన్నారు. చంద్రయాన్ 3 వంటి విజయాల వెనుక శాస్త్రవేత్తల అంకితభావం, ఎన్నో సంవత్సరాల పరిశోధనలు, నిరంతర కృషి దాగి ఉందని సీఎం తెలిపారు. ఈ మహత్తర విజయానికి కృషి చేసిన ప్రతి ఒక్కరినీ మనస్ఫూర్తిగా అభినందిస్తున్నట్లు పేర్కొన్నారు. భారత అంతరిక్ష పరిశోధన సంస్థ సాధిస్తున్న విజయాలు యువతకు స్ఫూర్తిదాయకమని అన్నారు. అంతరిక్ష రంగంలో భారత్ ముందున్న అద్భుత తెలంగాణ రాష్ట్రం కూడా అంతరిక్ష, సాంకేతిక రంగాల్లో ముందంజలో నిలుస్తోందని ముఖ్యమంత్రి తెలిపారు. స్టార్చ్ వలకు ప్ర


భుత్వం అందిస్తున్న ప్రోత్సాహంతో రాష్ట్రం స్పేస్ టెక్ హబ్ గా రూపదిద్దుకుంటోందని పేర్కొన్నారు. పరిశోధనలు, అవిష్కరణలు, సాంకేతిక అభివృద్ధికి తెలంగాణ కేంద్రంగా మారే దిశగా చర్యలు కొనసాగుతున్నాయని వెల్లడించారు. యువత కొత్త ఆవిష్కరణల వైపు అడుగులు వేయాలని, పెద్ద లక్ష్యాలు నిర్దేశించుకుని వాటి సాధనకు పట్టుదలతో కృషి చేయాలని ముఖ్యమంత్రి సూచించారు. విజ్ఞానం, పరిశోధనలు, సాంకేతిక నైపుణ్యాలే భవిష్యత్తు అభివృద్ధికి కీలకమని పేర్కొన్నారు. ప్రపంచ స్థాయి విజయాలను అందుకునే సామర్థ్యం భారత యువతకు ఉందని ఆయన విజ్ఞానం వ్యక్తం చేశారు. విజ్ఞానమే దేశ బలం, అవిష్కరణలే భవిష్యత్తు అభివృద్ధికి పునాది అని ముఖ్యమంత్రి రేవంత్ రెడ్డి అన్నారు. అంతరిక్ష రంగంలో భారత్ ముందున్న అద్భుత తెలంగాణ రాష్ట్రం కూడా అంతరిక్ష, సాంకేతిక రంగాల్లో ముందంజలో నిలుస్తోందని ముఖ్యమంత్రి తెలిపారు. స్టార్చ్ వలకు ప్ర

జియో రూ.999 ప్లాన్ తో భారీ ప్రయోజనాలు

హైదరాబాద్, ఆగస్టు 23 (తెలంగాణ ముచ్చట్లు): ఎక్కువ కాలం వ్యాలిడిటీతో పాటు రోజువారీ డేటా, అపరిమిత కాలింగ్, సందేశాలు, వినోదం, కృత్రిమ మేధ సేవలు కోరుకునే వినియోగదారుల కోసం రిలయన్స్ జియో రూ.999 ప్రీపెయిడ్ రీఛార్జ్ ప్లాన్ అందుబాటులో ఉంది. ఈ ప్లాన్ తో 98 రోజుల వ్యాలిడిటీతో పాటు ప్రతిరోజూ 2 జీబీ హైస్పీడ్ డేటా లభిస్తుంది. అంటే మొత్తం 196 జీబీ డేటా వినియోగించుకోవచ్చు. **రోజూ 2 జీబీ డేటా.. అపరిమిత కాలింగ్** రూ.999 ప్లాన్ లో 98 రోజుల పాటు ఏ నెట్ వర్క్ కైనా అపరిమిత వాయిస్ కాలింగ్ సౌకర్యం ఉంటుంది. రోజుకు 100 సందేశాలు కూడా పంపుకోవచ్చు. రోజువారీ 2 జీబీ హైస్పీడ్ డేటా పూర్తయిన తర్వాత వేగం 64 కిలోబైట్లకు తగ్గుతుంది. **5జీ వినియోగదారులకు అపరిమిత డేటా** 5జీ స్మార్ట్ ఫోన్ ఉండి, వినియోగదారుల ట్రాంశంట్లో జియో 5జీ సేవలు అందుబాటులో ఉంటే అపరిమిత 5జీ డేటా ప్రయోజనం పొందవచ్చు. 5జీ సేవలు అందుబాటులో లేని ప్రాంతాల్లో మాత్రం రోజువారీ డేటా పరిమితి వర్తిస్తుంది. **జియో హాట్ స్పాట్ తో వినోదం** ఈ రీఛార్జ్ తో జియో హాట్ స్పాట్ మొబైల్ సభ్యత్వం కూడా లభిస్తుంది. దీంతో మొబైల్ లో వివిధ వినోద కార్యక్రమాలను



వీక్షించవచ్చు. అదనంగా కొంత క్లౌడ్ నిల్వ సౌకర్యం కూడా అందుబాటులో ఉంటుంది. గూగుల్ కృత్రిమ మేధ సేవల ప్రయోజనం రూ.999 ప్లాన్ లో గూగుల్ ఏఐ ప్రయోజనం కూడా ప్రత్యేక ఆకర్షణగా ఉంది. దీనితో 5,000 జీబీ క్లౌడ్ నిల్వ, జెమిని ప్రో వంటి కృత్రిమ మేధ సేవలను వినియోగించుకునే అవకాశం ఉంటుంది. అయితే ఈ అదనపు ప్రయోజనాలను కొనసాగించేందుకు భవిష్యత్తులో కనీసం రూ.349 లేదా అంతకంటే ఎక్కువ విలువైన జియో రీఛార్జ్ చేయాల్సిన నిబంధన ఉంది. తరచూ రీఛార్జ్ అవసరం లేకుండా.. 98 రోజుల వ్యాలిడిటీతో రోజువారీ డేటా, అపరిమిత కాలింగ్, సందేశాలు, వినోదం, కృత్రిమ మేధ సేవలు ఒకే ప్లాన్ లో లభించడంతో తరచూ రీఛార్జ్ చేసుకోవాల్సిన అవసరం తగ్గుతుంది. ఎక్కువ డేటా వినియోగించే వారికి ఈ ప్లాన్ ఉపయోగకరంగా ఉండొచ్చు.



చెక్కు వెనుక సంతకం ఎందుకు? తెలుసుకోవాల్సిన విషయాలివే

హైదరాబాద్, ఆగస్టు 23 (తెలంగాణ ముచ్చట్లు): డిజిటల్ లావాదేవీలు పెరిగినప్పటికీ భారీ మొత్తాల నగదు బదిలీలకు ఇప్పటికీ బ్యాంకు చెక్కులను వినియోగిస్తున్నారు. అయితే చెక్కును ఇచ్చేటప్పుడు లేదా బ్యాంకులో జమ చేసేటప్పుడు వెనకవైపు సంతకం చేయడం చాలామందికి అలవాటుగా మారింది. వాస్తవానికి ఈ సంతకం లావాదేవీ భద్రత, రికార్డుల నిర్వహణలో కీలక పాత్ర పోషిస్తుంది. **బేరర్ చెక్కులకు ఎందుకు ముఖ్యం?** బేరర్ చెక్కులో పేరు ఎవరిదైనా, దాన్ని బ్యాంకుకు సమర్పించిన వ్యక్తికి చెల్లింపు జరిగే అవకాశం ఉంటుంది. దీంతో మోసం లేదా దుర్వినియోగం జరిగే ప్రమాదం ఉంటుంది. అందుకే చెక్కును సమర్పించే వ్యక్తి గుర్తింపు, లావాదేవీ రికార్డు కోసం బ్యాంకు వెనకవైపు సంతకం తీసుకోవచ్చు. ఇతరుల పేరుతో ఉన్న బేరర్ చెక్కులను విత్తడా లేదా డిహాజిట్ చేసేటప్పుడు బ్యాంకులు ఈ వివరాలను పరిశీలిస్తాయి. **అకౌంట్ టీఎస్ఎ చెక్కులకు అవసరమా?** చెక్కు ఎడమవైపు పైభాగంలో రెండు సమాంతర గీతలతో 'Account Payee Only' అని ఉన్న చెక్కులు మరింత సురక్షితమైనవి. ఇలాంటి చెక్కు ద్వారా చెల్లింపు సాధారణంగా చెక్కులో పేర్కొన్న వ్యక్తి

ఖాతాలోనే జమ అవుతుంది. అందువల్ల వెనుక సంతకం అవసరం అనేది చెక్కు రకం, బ్యాంకు ప్రక్రియపై ఆధారపడి ఉంటుంది. కొన్ని బ్యాంకులు అంతర్గత రికార్డుల కోసం డిహాజిట్ చేసే వ్యక్తి సంతకాన్ని కోరవచ్చు. చెక్కు వెనుక సంతకం వల్ల ప్రయోజనాలు లావాదేవీ రికార్డు: చెక్కు సమర్పణ, నగదు లేదా మొత్త బదిలీ ప్రక్రియకు సంబంధించిన రికార్డులో సంతకం ఉపయోగపడుతుంది. వివాదాల పరిష్కారం: చెల్లింపు లేదా డిహాజిట్ సంబంధించి భవిష్యత్తులో ఏదైనా వివాదం తలెత్తితే సంతకం రికార్డుగా ఉపయోగపడుతుంది. దుర్వినియోగం తగ్గింపు: చెక్కు చెల్లింపు ప్రక్రియలో సమర్పించిన వ్యక్తికి సంబంధించిన వివరాలను సమాధి చేయడం ద్వారా మోసపూరిత వినియోగాన్ని నియంత్రించడంలో బ్యాంకులకు సహాయపడుతుంది. **సంతకం చేసేటప్పుడు జాగ్రత్త** చెక్కుపై ముందు లేదా వెనుక సంతకం చేసేటప్పుడు నిర్లక్ష్యం చేయకూడదు. చెక్కు రకం, బ్యాంకు సూచనలు, లావాదేవీ విధానాన్ని బట్టి ఎక్కువ సంతకం చేయాలి తెలుసుకోవాలి. సందేహం ఉంటే చెక్కును సమర్పించే ముందు సంబంధిత బ్యాంకు అధికారులను సంప్రదించడం ఉత్తమం.

ఐపీఓకు జెమిని ఎడిబుల్స్.. సెబీకి డీఆర్ హెచ్పీ దాఖలు

న్యూఢిల్లీ, ఆగస్టు 23 (తెలంగాణ ముచ్చట్లు): 'ప్రీడమ్', 'బిర్రెట్', 'ఫస్ట్ క్లాస్' వంటి బ్రాండ్ పేర్లతో వంటనూనె ఉత్పత్తులను విక్రయిస్తున్న హైదరాబాద్ కు చెందిన జెమిని ఎడిబుల్స్ అండ్ ఫ్యాక్ట్రీ ఇండియా (జీఈఎఫ్) పబ్లిక్ ఇష్యూకు సిద్దమైంది. తొలి పబ్లిక్ ఆఫరింగ్ (ఐపీఓ)కు అనుమతి కోరుతూ క్యాపిటల్ మార్కెట్ నియంత్రణ సంస్థ సెబీకి ప్రాథమిక ముసాయిదా పత్రాలను (డీఆర్ హెచ్పీ) సమర్పించింది.

పూర్తిగా ఓఎఫ్ఎస్ రూపంలో ఐపీఓ జీఈఎఫ్ ప్రతిపాదిత ఐపీఓ పూర్తిగా ఆఫర్ ఫర్ సీల్ (ఓఎఫ్ఎస్) రూపంలో ఉండనుంది. ఇందులో భాగంగా కంపెనీ ప్రమాటర్లు, ప్రస్తుత ఇన్వెస్టర్లు తమ వాటాలను విక్రయించనున్నారు. **4.11 కోట్ల షేర్ విక్రయం** ఐపీఓలో ప్రమాటర్లు, ఇన్వెస్టర్లు గరిష్ఠంగా 4.11 కోట్ల ఈక్విటీ షేర్లను విక్రయించనున్నట్లు కంపెనీ వెల్లడించింది. ఓఎఫ్ఎస్ కావడంతో

ఈ షేర్ విక్రయం ద్వారా వచ్చే నిధులు నేరుగా కంపెనీకి కాకుండా వాటాలను విక్రయిస్తున్న ప్రమాటర్లు, ఇన్వెస్టర్లకు వెళ్లనున్నాయి. **హైదరాబాద్ కేంద్రంగా కార్యకలాపాలు** జెమిని ఎడిబుల్స్ అండ్ ఫ్యాక్ట్రీ ఇండియా వంటనూనెల విభాగంలో కార్యకలాపాలు నిర్వహిస్తోంది. 'ప్రీడమ్' తదితర బ్రాండ్లతో మార్కెట్లో గుర్తింపు పొందిన ఈ హైదరాబాద్ సంస్థ ఐపీఓ ద్వారా క్యాపిటల్ మార్కెట్లోకి ప్రవేశించేందుకు అడుగులు వేస్తోంది.



క్రిస్మస్ బరిలో బాలయ్య... 'ఎన్ బీకె111'

నందమూరి బాలకృష్ణ, దర్శకుడు గోపీచంద్ మలిచేసి కాంబినేషన్ లో వృద్ధి సినిమాని నిర్మిస్తున్న భారీ యాక్షన్ చిత్రం 'ఎన్ బీకె111'. కాకినాడ ఘాటింగ్ లో బాలయ్యకు స్వల్పగాయం కావడంతో చిత్రీకరణకు ట్రైక్ వచ్చింది. దీంతో దసరాకి రావాల్సిన ఈ సినిమాను డిసెంబర్ 24న క్రిస్మస్ కానుకగా ప్రపంచవ్యాప్తంగా విడుదల చేసేందుకు నిర్మాతలు నిన్నాహాలు చేస్తున్నారు. గాయం నుంచి కోలుకున్న బాలయ్య సెప్టెంబర్ మొదటి వారం నుంచి కొత్త షెడ్యూల్ లో పాల్గొనున్నారు. ముంబై నేపథ్యంలో తెరకెక్కుతున్న ఈ చిత్రంలో కాజల్ అగర్వాల్ కథానాయికగా, మంచు మనోజ్ కీలక పాత్రలో నటిస్తున్నారు. తమని సంగీతం అందిస్తున్న ఈ చిత్ర అధికారిక టైటిల్ ను త్వరలోనే ప్రకటించనున్నారు. నందమూరి నటసింహం బాలకృష్ణ, మాస్ డైరెక్టర్ గోపీచంద్ మలిచేసి కాంబినేషన్ తో తెరకెక్కుతోన్న హైవోల్టేజ్ యాక్షన్ ఎంటర్టైన్మెంట్ శరవేగంగా ముస్తాబవుతోంది. గతంలో వీరిద్దరి కాంబినేషన్ లో వచ్చిన 'వీరసింహారెడ్డి' బాక్సాఫీస్ వద్ద భారీ బ్లాక్ బస్టర్ గా నిలవడంతో, ప్రస్తుతం 'ఎన్ బీకె111' వర్సింగ్ టైటిల్ తో తెరకెక్కుతున్న ఈ సినిమాపై ట్రేడ్ వర్గాలతో పాటు అభిమానుల్లోనూ భారీ అంచనాలున్నాయి. వృద్ధి సినిమా పతాకంపై నిర్మాత వెంకట

